
கிறிஸ்துவுக்குள்‌ அன்பான ஜெபப்‌ பங்காளரே, 


தரிசனங்களையும்‌, சொப்பனங்களையும்‌ கடைசி நாட்களில்‌ 
தருகிறவரும்‌ (அப்‌. 2:17), அவைகளைக்‌ குறித்த காலத்தில்‌ 
நிறைவேற்றத்‌ துடிப்பவருமாகிய அன்பர்‌ இயேசுவின்‌ நாமத்தில்‌ 
வாழ்த்துக்கள்‌. (ஆப. 2:3; லூக்‌. 12:49). 

தரிசனங்களைக்‌ காண்பவர்கள்‌, கரிசனை கொள்வார்கள்‌ 
என்றுதானே அவர்‌ தரிசனங்களைத்‌ தருகிறார்‌. கரிசனை 
கொண்டால்‌, செயல்வழவம்‌ கொடுப்பார்கள்‌ என்பதுதானே 
அவரின்‌ நம்பிக்கையாய்‌ இருக்கமுடியும்‌. ஆனால்‌, இன்று 
அநேகரின்‌ தரிசனங்கள்‌ இப்படியாக மாறிவிட்டதோ! என்று 
எரேமியாவோடுகூட நாமும்‌ புலம்ப நேரிடுகிறது. 

“உன்‌ தீர்க்கதரிசிகள்‌ அபத்தமும்‌, வியர்த்தழமான தரிசனங்களை 
உனக்காகத்‌ தரிசித்தார்கள்‌. அவர்கள்‌ உன்‌ சிறையிருப்பை விலக்கும்படி, 
உன்‌ அக்கிரமத்தை எழுத்துக்‌ காட்டாமல்‌, அபத்தமானவைகளையும்‌, 
கேடானவைகளையும்‌ உனக்காகத்‌ தரிசித்தார்கள்‌." (புல. 2:14) 

தேவன்‌ ஒரு தரிசனத்தைத்‌ தந்தால்‌, தேவ மனிதர்கள்‌ எப்படி 
செயல்பட்டார்கள்‌ என்பதனைக்‌ கவனித்துப்‌ பார்க்குங்கால்‌, 

நாமும்‌ அப்படியே செயல்படவேண்டும்‌ என்பது நமக்கு விளங்கும்‌ 
என்பதால்‌, சிலரின்‌ காரியங்களை உங்களுக்கு எழுதினால்‌, 
அது உங்களையும்‌ உற்சாகப்படுத்தி, தேவனுக்குப்‌ பிரியமான 
காரியங்களைச்‌ செய்ய ஏவிவிடும்‌ என்பதனால்‌ இந்த மடலை 
எழுதுகிறேன்‌. 

தரிசனங்களுக்கு செயல்வடிவம்‌ கொடுக்கத்‌ தெரியாதபடி 
குழம்பும்‌ அநேகர்‌, தவறினைச்‌ செய்துவிடும்‌ ஆபத்தும்‌ 
உண்டல்லவா! (How to translate your vision into action is equally important as 
receiving a vision) 

எகிப்து தேசத்தினைக்‌ குறித்த தரிசனத்தை பார்வோனுக்கு தேவன்‌ 
காண்பிக்கிறார்‌. அந்த தேசத்திற்கு நிகழப்போவது அண்டை நாருகளையும்‌ 
ஏன்‌, அகில உலகத்தையும்‌ பாதிக்கப்போகிறது என்பதனை நாம்‌ 
வசனத்தினால்‌ அறியலாம்‌. (ஆதி. 41:30; ஆதி. 42:2; ஆதி. 45:7) 

ஜனங்களின்‌ அழிவை விரும்பாத ஆண்டவர்‌ பார்வோனுக்குக்‌ 
காண்பிக்கிறார்‌ (ஆதி. 41:28, 32); இதனால்‌ யோசேப்புக்குத்‌ தந்த 
தரிசனமும்‌ நிறைவேற வழி உண்டாக்குகிறார்‌. நாம்‌ அறிந்தபடி, 
சொப்பனத்தின்‌ அர்த்தத்தைத்தான்‌ பார்வோன்‌ எதிர்பார்க்கிறான்‌ 
(ஆதி. 41:24); ஆனால்‌, யோசேப்பு என்ற தேவ ஆவியைப்‌ பெற்ற 
மனிதன்‌ (ஆதி. 41:38) செய்யும்‌ காரியத்தினைப்‌ பாருங்கள்‌. 

இந்த தேசத்தில்‌ நான்‌ தவறாக நடத்தப்பட்டேன்‌ 
என்றோ, என்னைத்‌ தொட்டதினால்‌ இதற்கு தேவன்‌ 
அழிவைக்‌  கட்டளையிடுகிறார்‌; அவனைத்‌ தொடுகிறவன்‌, 
தேவனின்‌ கண்மணியைத்‌ தொடுகிறான்‌” (சக. 2:8) என்றோ 
பெருமைபாராட்டி, “நதிமானைப்‌ பகைக்கிறவன்‌ குற்றமில்லாமல்‌ 
போகான்‌” (நீதி. 17:15) என்றோ கூறி மார்தட்டாமல்‌, மாறாக 
பஞ்சத்தில்‌ காக்கப்படுவதற்கு நல்‌ ஆலோசனைத்‌ தருகிறான்‌.” 
ஆகையால்‌, விவேகமும்‌, ஞானமுள்ள ஒரு மனுஷனைத்‌ தேடி 
அவனை அதிகாரியாகப்‌ பார்வோன்‌ ஏற்படுத்துவாராக” (ஆதி. 
41:32) என்கிறான்‌ என்னே பெருந்தன்மை!! 

தேசம்‌ (தன்னை அடிமையைப்‌ போல நடத்தின தேசங்கூட), அழியக்கூடாது 
(ஆதி. 41:36), அதற்கு உபாயம்‌ உண்டு. தேவ வெளிப்பாமு 
பெற்ற மனிதன்‌ என்று புகழப்படும்‌ அவனின்‌ (ஆதி. 41:38) 
இதயத்‌ துடிப்பைக்‌ கவனித்தால்‌ எத்தனை நலமாயிருக்கும்‌. 
ஆகையால்தானே, அவன்‌, “தேவனோ, வெகு ஜனங்களை 
உயிரோடே காக்கும்படிக்கு எனக்குத்‌ தீமையை அனுமதித்தார்‌” 
என்று அடித்துச்‌ சொல்லமுடிந்தது (ஆதி. 50:19,20). பிரியமானவர்‌- 
களே, வரும்‌ ஆபத்தை உணர்ந்த நாம்‌ எப்படி செயல்படுகிறோம்‌. 

தாவீதைப்‌ பாருங்கள்‌, தனக்கு வசதிகளைத்‌ தேவன்‌ 
தந்தபோது, தேவனுடைய வீட்டைக்‌ குறித்த கரிசனை அவனை 
வாட்டுகிறது; ஆனால்‌, தேவனோ, நீ எனக்கு அப்படிப்பட்ட 
வீட்டைக்‌ கட்டவேண்டாம்‌ என்று (1 நாளா. 17:4) கூறினபோதிலும்‌, 
தேவனுடைய ஆலயத்தின்‌ பேரில்‌ வைத்திருந்த வாஞ்சையினால்‌, 
சொந்தமான பொன்னையும்‌, வெள்ளியையும்‌ தருகிறான்‌. 
தன்னால்‌ இயன்றமட்டும்‌ சேகரித்தும்‌ வைத்தான்‌. 

காரணம்‌, அவனுக்கு தேவன்‌ சகல மாதிரிகளையும்‌ தன்னுடைய 
கரத்தினால்‌ எழுதிக்கொடுத்தார்‌ (1 நாளா 28:11,12,19). தான்‌ 
கொடுத்ததுமல்லாமல்‌, மற்ற பிரபுக்களையும்‌, ஜனங்களையும்‌ 
கொடுக்க ஏவுகிறான்‌ (1 நாளா. 29:5,6). அவர்கள்‌ அதனை 
செய்யவந்தபோது, களிகூருகிறான்‌. (1 நாளா. 29:9) 

தான்‌ ஒரு பரதேசியும்‌, அரதேசியும்‌ என்பதனை உணர்ந்தவனாய்‌, 
தன்னுடைய நாட்கள்‌ மிகவும்‌ குறைவானது என்பதனை 
அறிக்கையிட்டவனாய்‌, தேவனிடத்தில்‌ பெற்ற தரிசனத்தை 
நிறைவேற்றத்‌ துடிக்கும்‌ காட்சி நம்மை பிரமிக்கவைக்கிறது. 
தடுக்கப்பட்டாலும்‌, என்னுடைய கடமை ஓன்று உண்டு 
என்பதுபோல அவன்‌ செயல்படுகிறான்‌. 

தரிசனம்‌ கரிசனையையும்‌, கரிசனை வாஞ்சையையும்‌, வாஞ்சை 
வஞ்சகமில்லாமல்‌ கொழுக்கும்‌ பழக்கத்தினையும்‌ உருவாக்கிவிருகிறதே. 

இதைத்தானே புறஜாதிகளின்‌ 
கோரேஸும்‌ செய்கிறான்‌ (எஸ்றா 1:1-4). தன்னை தேவன்‌ 

ராஜாவாகிய 


தாயின்‌ கர்ப்பத்திலிருக்கும்‌ முன்னே தெரிந்துகொண்டார்‌ என்ற 
அறிவு (ஏசா. 45:4) இன்றைக்கு அநேகரை உற்சாகப்படுத்தி, 
மகிழ்ச்சியாய்‌ பாடச்‌ செய்தது உண்மை. ஆனால்‌, செயல்வடிவம்‌ 
கொடூக்க அவர்களை இயக்கிவிடவில்லையே! தேவன்‌ என்னை 
முன்குறித்தார்‌ என்றால்‌, எதற்காக!! என்னைக்‌ கொண்டு எதனை 
செய்துமுடிக்க விரும்புகிறார்‌!! என்ற ஏக்கத்‌ தொனி அவர்களை 
இயக்கிவிடவேண்டுமே! 

எலியாவுக்குத்‌ தெரியும்‌, 
கட்டளையிடப்போகிறார்‌ என்று (1 இராஜா. 18:1). அவன்‌ 
காதுகளிலும்‌, பெருமழையின்‌ இரைச்சல்‌ கேட்கப்படுகிறது 
(1 இராஜா. 18:41); தேவன்‌ சொன்னபடி செய்வார்‌ என்ற நிச்சயமும்‌ 
விசுவாசமும்‌ உண்டு; ஆகையினால்தான்‌ ஆகாப்‌ இராஜாவை 
துரிதப்படுத்தி அனுப்புகிறான்‌. (1 இராஜா. 18:41) 

ஆனால்‌, பெற்ற தரிசனத்திற்கு செயல்வடிவம்‌ கொடுக்க, தன்‌ பொறுப்பை 
நிறைவேற்ற, கர்மேலின்‌ பர்வதத்தில்‌ ஏறுகிறான்‌. பிரசவ வேதனைப்படும்‌ 
ஸ்திரீயைப்‌ போல தன்‌ முகம்‌ முழங்காலில்‌ பட குனிந்து 


மழைக்காக தேவன்‌ 


ஜெபிக்கிறான்‌. விடாப்பிடியாய்‌ ஜெபிக்கிறான்‌; ஒரு கையளவு 
மேகம்‌ வரும்வரை ஜெபிக்கிறான்‌. 

ஜெபம்‌ என்ன சாதிக்கும்‌ என்று கண்டவன்தான்‌. அது 
வானத்தில்‌ இருந்தும்‌ அக்கினியை வரவழைக்க வல்லது 
என்பதனை உணர்ந்திருந்தான்‌. நம்மைப்‌ போல பாடூள்ள 
மனிதன்தான்‌. (யாக்‌. 5:17,18) 

வரப்போகின்ற அழிவையும்‌, ஆசீர்வாதத்தினையும்‌ அறிந்தவர்கள்‌ 
சும்மாயிருக்க முடியாது என்பதற்கு அவன்‌ ஒரு எடுத்துக்காட்டு. 

பட்டணங்கள்‌ தோறும்‌ கட்டூகளும்‌, உபத்திரவங்களும்‌ 
வைக்கப்பட்டிருக்கிறதனை ஆவியானவரால்‌ அறிந்துகொண்ட 
பவுலும்‌, இனி பவுலின்‌ முகத்தைக்‌ காணமாட்டோம்‌ என்று 
அங்கிருந்த எபேசின்‌ மூப்பரும்‌ ஜெபிக்கத்‌ தவறவில்லையே. 
(அப்‌. 20:23, 36, 37) 

தீர்மானிக்கப்பட்டடடியே மனுஷகுமாரன்‌ போகிறார்‌ என்றும்‌, சரீரம்‌ 


நவம்பர்‌ 2017 


ஜெம்ஸ்‌ சத்தம்‌ 5 


பிட்கப்படப்போகிறது என்று அறிந்தும்‌ “அதிக ஊக்கத்தோடே 
இயேசு ஜெபித்தார்‌” என்றுதானே சுவிசேஷம்‌ சொல்லுகிறது. 
(லூக்‌. 22:22,44) 

தரிசனம்‌ பெற்றவன்‌ தன்னை ஊற்றி ஜெபிப்பான்‌. தனக்குச்‌ 
சொல்லப்பட்டவைகளை காணும்வரை ஜெபித்துக்கொண்டேயிருப்பான்‌. அதுவும்‌ 
ஒரு செயல்‌ என்பதனை மறக்கக்‌ கூடாது. 

ஏசாயாவைக்‌ கேட்டால்‌, என்‌ நேசரின்‌ புலம்பல்‌ எனக்குத்‌ 
தெரியும்‌ என்பான்‌ (ஏசா. 5:1). என்‌ திராட்சைத்‌ தோட்டத்திற்காகச்‌ 
செய்யாத எந்த வேலையை அதற்கு இனி செய்யலாம்‌” 
என அவர்‌ குழம்பி நிற்ப தனைக்‌ கண்டதினால்‌, வெறுப்பைக்‌ 
கொட்டிக்கொண்டிருந்த அவனுக்கு ஓர்‌ தரிசனம்‌. (ஏசா. 5:4) 

அந்த தரிசனத்தில்‌, தேவ ஆலோசனையின்‌ மத்தியில்‌ ஒரு 
சத்தம்‌, “யாரை அனுப்புவேன்‌? யார்‌ நமது காரியமாய்‌ போவான்‌” 
(ஏசா. 6:8). அது அவனைக்‌ குறிப்பிடவில்லைதான்‌; ஆனால்‌, 
ஆதங்க வார்த்தைகள்‌ அவனுக்குக்‌ கேட்கிறது. அங்கலாய்ப்பின்‌ 
தொனி கேட்ட அவனுக்கு சும்மாயிருக்க முடியவில்லை. கடின 
ஜனம்‌, கடின வேலை என்பதனை அறிந்தும்‌, தானே முன்‌ வந்து 
“என்னை அனுப்பும்‌” என்கிறான்‌. (ஏசா. 6:8) 

“என்னைக்‌ கூப்பிடவில்லையே" என்று ஒதுங்கமுடியவில்லை தரிசனம்‌ 
கண்டவனால்‌. “தேவனே! எப்படி செய்யலாம்‌ என்று ஏக்கத்தோடு 
இருக்கும்போது, நான்‌ என்ன செய்ய முமயும்‌? என்று சுகமாய்‌ தங்க 
முடியவில்லை. “ஒன்றுக்கும்‌ கவலைப்படாத ஜனம்‌” என்று தள்ளிவைக்க 
முடியவில்லை. தரிசனம்‌, தந்தவரைத்‌ திருப்திப்படுத்தவே என்ற ஆதங்கம்‌ 
மேலோங்கி இருக்கும்‌ அவனுக்கு. 

“நான்‌ துன்மார்க்கனுடைய மரணத்தை விரும்பாமல்‌, 
துன்மார்க்கன்‌ தன்‌ வழியை விட்டூத்‌ திரும்பிப்‌ பிழைப்பதையே 
விரும்புகிறேன்‌ என்று என்‌ ஜீவனைக்‌ கொண்டு சொல்லுகிறேன்‌” 
என்பதே கர்த்தரின்‌ ஆதங்கம்‌ (எசே. 33:11). அதே துமுப்பு, 
தரிசனத்தைச்‌ செயலாக்க விரும்புகிறவனை ஓடி ஓடி உழைக்கச்‌ 
செய்கிறது. வைராக்கியம்‌ அவனைப்‌ பற்றிப்‌ பிடிக்கிறது. தன்‌ 

எதிர்காலம்‌, தன்‌ வசதி, தன்‌ உயர்வு என்றவைகள்‌ சுட்டெரிக்கப்பருகின்றன. 
எண்ணங்களில்‌ இருந்து கிள்ளி எறியப்பருகிறது. 

பேதுரு ஊழியத்தின்‌ மத்தியிலே, ஜெபம்‌ பண்ணும்‌ 
வேளையில்‌ தானே தரிசனம்‌ காண்கிறான்‌. விளங்கவில்லை 
பொருள்‌. “உள்ளுக்குள்ளேயோ செய்ய முடியாது” என்ற 
நினைவுகளே சுற்றிச்‌ சுற்றிவருகிறது (அப்‌. 10:17); ஆனால்‌, 
கீழ்ப்படிய தடையில்லை (அப்‌. 10:19-28). தரிசனம்‌ கண்ட பின்‌ 
தயக்கம்‌ இருக்கலாம்‌, விளங்காமல்‌ துமுக்கலாம்‌, செயல்பருவதற்கு அச்சம்‌ 
கொள்ளலாம்‌; ஆனால்‌, அவசரங்காட்டும்‌ ஆவியானவரின்‌ செயல்கள்‌ 
உன்னையும்‌ என்னையும்‌ பிரமிக்கவே செய்யும்‌. ஏனெனில்‌, கீழ்ப்படிதல்‌ 
அங்கே உண்டே. 

“கையிலிருக்கும்‌ வாக்குத்தத்தத்‌ திறவுகோலை (மத்‌. 16:19), நீதானே 
உபயோகிக்க முழயும்‌.” புதிய வாசல்களைத்‌ திறக்கவும்‌, நீதானே 
தெரிந்துகொள்ளப்பட்ட பாத்திரம்‌. 

உங்கள்‌ தரிசனமும்‌ அதைத்‌ தொடர்ந்த செய்கையும்‌ மற்றவர்களால்‌ 
புரிந்துகொள்ளப்படாதிருக்கிறபடியால்‌, எள்ளி நகையாடப்படலாம்‌. கேள்விகள்‌ 
கேட்கப்படலாம்‌. திரும்பத்‌ திரும்ப அவைகளைப்‌ பற்றி நீங்கள்‌ 
பேசவேண்டிய அவசியம்‌ ஏற்படலாம்‌. (அப்‌. 15:7) 

தரிசனத்தை செயலாக்கத்‌ துடிப்பவர்களையும்‌, அதற்கு 
கீழ்ப்படிகிறவர்களையும்‌ தேவன்‌  தேடித்திரிகிறார்‌. அவர்‌ 
எல்லாரும்‌ சத்தியத்தினை அறிய விருப்பமுள்ளவர்‌ அல்லவா. 
எப்படியாகிலும்‌ எல்லாரும்‌ இரட்சிக்கப்படமாட்டார்களா? என்று 
ஏங்குபவர்‌ அல்லவா? (1 தீமோ. 2:4) 

“மனந்திரும்புதலும்‌, பாவமன்னிப்பும்‌ சகல தேசத்தாருக்கும்‌ 
பிரசங்கிக்கப்படவேண்டியது” என்று அழுத்திச்‌ சொல்லுபவர்‌ 
அல்லவா? (லூக்‌. 24:47) 

ராஜ்யத்தின்‌ சுவிசேஷம்‌ முந்திப்‌ பிரசங்கிக்கப்படவேண்டுமே 
(மத்‌. 24:14). சிலரையாவது அக்கினியிலிருந்து இழுத்துவிட 
கடமைப்பட்டவர்கள்‌ அல்லவா. (யூதா 23) 

பவுலோ, அந்த பரம தரிசனத்திற்கு நான்‌ அப்படிப்பட்டவைகள்‌ நடைபெற ஏங்குவோம்‌, ஜெபிப்போம்‌, 


கீழ்ப்படியாதவனாயிருக்கவில்லை!” என்று அடித்துச்‌ சொல்லுவான்‌ செயல்படுவோம்‌. 
(அப்‌. 26:19). அந்த  தரிசனத்திற்குள்ளே, புறஜாதிக்கும்‌ 
இராஜாக்களுக்கும்‌ அவருடைய நாமத்தினை அறிவிப்பதோடு, தரிசனம்‌ கண்டவர்‌ ஆலோசனை கூற அஞ்சிடார்‌ 


குய்‌ நாமத்திற்காக எவ்வளவாய்‌ பாடுபடவேண்டும்‌ கரிசனை உள்ளவர்‌ அழிவைக்‌ காணக்கூடாதவர்‌ 
என்பதும்‌ அடங்குமே. (அப்‌. 9:15,16) 

தரிசனத்தை நிறைவேற்ற முற்படுகையில்‌, கொலை மிரட்டலும்‌ கூடவே வாஞ்சை உள்ளவர்‌ வளமிகு வாழ்வில்‌ வாளாதிரார்‌ 
வந்தாலும்‌, முதிய விசுவாசக்கூட்டம்‌ சேர்த்துக்கொள்ள மாட்டேன்‌ என்று வாட்டி வதைத்தாலும்‌ துடிப்பினை இழந்திடார்‌ 
உதறினாலும்‌, செயல்திட்டத்தினை நிறைவேற்ற அவன்‌ தயங்கவில்லையே! ர ரர டப்‌ ட - 
ட ்‌ ர 2 . கஷ்டங்கள்‌ என்பவரையும்‌ கர்த்தரின்‌ குரல்‌ அசைத்திரும்‌ 
ஒன்றையுங்‌ குறித்து கவலைப்படேன்‌, என்‌ பிராணனையும்‌ 
அருமையாக எண்ணேன்‌.” (அப்‌. 20:24) என்பது 
முழக்கமாகிவிடுகிறதே. தரிசனம்‌ கணர்ரு நின்றுவிருகிறவன்‌ அல்ல கேட்டேன்‌ கர்த்தரின்‌ சத்தமும்‌ காதினாலே 
அவன்‌, அதற்கு செயல்வடிவம்‌ கொடுக்கும்போது, “இந்நேரம்‌ வரைக்கும்‌ 
பசியுள்ளவர்களும்‌, தாகமுள்ளவர்களும்‌, நிர்வாணிகளும்‌, 
குட்டுண்டவர்களும்‌, தங்க இடமில்லாதவர்களுமாயிருக்கிறோம்‌. வீறுகொண்டேன்‌ தரிசனம்‌ செயல்பருத்த 
எங்கள்‌ கைகளினாலே வேலை செய்து பாடுபடுகிறோம்‌. போர்‌ என்றாலும்‌ போதும்‌ என்று நின்றிடேன்‌ 
வையப்பட்டு ஆசீர்வதிக்கிறோம்‌, துன்பப்பட்டு சகிக்கிறோம்‌, 
தூஷிக்கப்பட்டு வேண்டிக்கொள்ளுகிறோம்‌. 


களிப்பின்‌ வாழ்வுக்கு முற்றுப்புள்ளி சேர்த்திடும்‌ 


விட்டேன்‌ சுகவாழ்வு பொறுப்புணர்ந்தே 


கண்டது தேவதரிசனம்‌ என்றால்‌ பெலன்‌ தருவார்‌ 


இந்நாள்‌ வரைக்கும்‌ உலகத்தின்‌ குப்பையைப்‌ போலவும்‌, கானர்பேன்‌ நித்தியரை ஜீவகிரீடம்‌ பெறவே 


எல்லாரும்‌ துடைத்துப்போடுகிற அழுக்கைப்‌ போலவுமானோம்‌.” 
மனிதருக்கும்‌ தூதருக்கும்‌ வேடிக்கையானோம்‌. குறைவாய்‌ 
அன்புகூரப்பட்டாலும்‌, மிகவும்‌ சந்தோஷமாய்‌ ஆத்துமாக்களுக்காக அறுவடைப்‌ பணியில்‌ 
செலவு பண்ணவும்‌ செலவு பண்ணப்படவும்‌ விரும்புகிறேன்‌. நான்‌ அன்பு சகோதான்‌ D. அகஸ்மன்‌ ஜெபக்குமார்‌ 
வார்க்கப்பட்டுப்‌ போனாலும்‌ சந்தோஷப்படுவேன்‌. (1 கொரி. 
4:9-13, 2 கொரி. 12:15, பிலி. 2:17) அத்தனையான ஓட்டம்‌. 
ஆம்‌, தரிசனமில்லாத இடத்தில்‌ ஜனங்கள்‌ சீர்கெட்டுப்போவார்கள்‌ 
(நீதி. 28:19) என்பது எத்தனை உண்மையோ, அத்தனை 
உண்மை செயல்பட தேவஜனம்‌ துடிக்காத போதும்‌ சீர்‌ கேடு 
அல்லது அழுகிப்போகுதல்‌ (0675) உண்டாகும்‌ (where there is no 
vision, there people perish) 

இரட்சிப்பு 
காக்‌குருடையது 


இந்த உலகத்திலே தேவனை நாம்‌ அறிந்துகொள்வதற்கு வேதவசனத்தை தவிர 
வேறு சிறந்த வழி கிடையாது. ஆகையினால்‌ ஒவ்வொறு நாளும்‌ வேதவசனத்தை 
நாம்‌ வாசிக்கும்‌ போது தேவனைக்‌ அறிந்துகொள்வதற்கு நாம்‌ முயற்சி 
எடுக்கிறோம்‌ என்ற சிந்தனையுடன்‌ வேதத்தை நாம்‌ தியானிக்கும்‌ போது தேவனை 
முழுவதுமாக ருசித்துப்பார்க்க முடியும்‌. தேவனை நாம்‌ இன்னும்‌ அதிக அதிகமாய்‌ 
அறிந்துகொள்வதின்‌ மூலமாகவே தேவனை நாம்‌ ருசித்துப்பார்க்க முடியும்‌. நாம்‌ 
சுவிங்கத்தை வாயிலே வைத்து சுவைத்து சுவைத்து வாயில்வைத்திருக்கிறோமே 
அதே வண்ணமாக தேவனுடைய ஒரு குணத்தை எடுத்துக்கொண்டு நம்‌ உள்ளத்தில்‌ 
வைத்து அதை அப்படியே தியானித்துக்‌ கொண்டு இருப்போமானால்‌, தேவனையும்‌ 
அவரின்‌ குணத்தையும்‌ நாம்‌ ருசிபார்த்துவிடலாம்‌. 

இங்கு ஏசாயாவின்‌ தீர்க்கதரிசன புத்தகத்தின்‌ 37 : 22, 23 (22. அவனைக்குறித்துக்‌ 
கர்த்தர்‌ சொல்லுகிற வசனமாவது, சீயோன்‌ குமாரத்தியாகிய கன்னியாஸ்திரீ 
உன்னை இகழ்ந்து, உன்னைப்‌ பரிகாசம்‌ பண்ணுகிறாள்‌, எருசலேம்‌ குமாரத்தி 
உன்‌ பின்னாலே தலையைத்‌ துலுக்குகிறாள்‌. 23. யாரை நிந்தித்துத்‌ தூஷித்தாய்‌? 
யாருக்கு விரோதமாய்‌ உன்‌ சத்தத்தை உயர்த்தினாய்‌? நீ இஸ்ரவேலின்‌ பரிசுத்தருக்கு 
விரோதமாய்‌ அல்லவோ உன்‌ கண்களை மேட்டிமையாய்‌ ஏறெருத்தாய்‌.) இந்த 
வசனத்தை நாம்‌ இன்னும்‌ நன்றாக அறிவதற்கு ஏன்‌ தேவன்‌ அன்றைய ஜனங்களை 
இன்றைய சபையோடு ஓப்பிட்டுள்ளார்‌? இதை நாம்‌ நன்றாக கவனித்துப்பார்க்கும்‌ 
போது, தேவன்‌ சத்துருவிடம்‌ பேசுகிறது தெரியவரும்‌. 

முதலாவது, சத்துரு தேவ ஜனங்களைக்‌ குறித்து என்ன அறிந்து வைத்து 
இருக்கிறான்‌ என்பதை தெரிந்துகொள்ள வேண்டும்‌. ஒருவேளை இன்றைக்கு 
நீங்கள்‌ கடந்து சென்றுகொண்டு இருக்கிறதான பாதை நிந்தை நிறைந்ததாக 
இருக்கலாம்‌. இந்த சாத்தானானவன்‌ நான்கு திசையிலிருந்து உங்களை இகழ்ந்து 
நிந்தித்துக்கொண்டு இருக்கலாம்‌. எசேக்கியா ராஜாவின்‌ நாட்களிலே எப்படியாக 
இஸ்ரவேல்‌ ஜனங்களைக்‌ குறித்து இகழ்ந்து நிந்தையான பேச்சு பேசப்பட்டதோ 
அப்படியே இன்றைக்கும்‌ சத்துரு தேவ ஜனங்களைக்‌ குறித்து நிந்தையான 
பேச்சுகளை பேசும்படி செய்கிறான்‌. தேவ ஜனங்கள்‌ இதினிமித்தமாய்‌ அதிகமாய்‌ 
கலங்கிவிடுகிறார்கள்‌. இதை நாம்‌ ஏசாயாவின்‌ தீர்க்கதரிசன புத்தகத்தின்‌ 36,37ஆம்‌ 
ஆதிகாரங்களை வாசிப்பதின்‌ வாயிலாக அறிந்துகொள்ளலாம்‌. அதில்‌ எசேக்கியா 
ராஜாவும்‌ அவரோடு இருந்த மந்திரி சபையும்‌ மற்றும்‌ அவருடைய சேனைகள்‌ 
முழுவதும்‌ கலக்கமடைகிறது. இதினிமித்தமாக அவருடைய தேச ஜனங்கள்‌ 

முழுவதும்‌ கலக்கமடைவதை நாம்‌ பார்க்கமுடிகிறது. ஆகையினாலே இவர்கள்‌ 
தேவனைத்‌ தேடுவதற்காக போகிறார்கள்‌. அந்த நேரத்தில்தான்‌ தேவன்‌ எழும்பிநின்று 
தான்‌ யார்‌ என்பதை காண்பிக்கிறார்‌. இதிலிருந்து எப்படிப்பட்ட பரியாசம்‌ நிந்தை 
அவர்கள்‌ மேல்‌ வருகிறது, என்பதை நான்‌ நான்கு விதமாக இங்கு உங்களுக்கு 
சொல்ல விரும்புகிறேன்‌. இந்த 38ஆம்‌ அதிகாரத்தில்‌ 8 காரியங்களை பார்க்கமுடியும்‌. 
ஆனால்‌ நீங்கள்‌ மனதில்‌ கொள்ளும்படியாக 4 காரியங்களை குறித்து இங்கு 
உங்களுக்கு நான்‌ விளக்க விரும்புகிறேன்‌. தேவன்‌ தம்முடைய ஜனங்களுக்காக 
பிரதிநிதியாக நின்று இப்படியாக கேட்கிறார்‌. நீ யாரை நிந்தித்து பேசினாய்‌, யாருக்கு 
விரோதமாய்‌ உன்‌ சத்தத்தை உயர்த்தி பேசியிருக்கிறாய்‌. நான்‌ இந்த நிலையிலே தேவ 
ஜனங்களுடைய நிலையை உங்களுக்குக்‌ காண்பித்து கொடுக்க விரும்புகிறேன்‌. 

ரப்சாக்கே என்ற மனிதன்‌ தேவ ஜனங்களைக்‌ குறித்து எப்படி பேசுகிறான்‌ 
என்பது 38ஆம்‌ அதிகாரத்தின்‌ 18ஆம்‌ வசனத்தை நாம்‌ வாசிக்கும்‌ போது 
அதற்கு ரப்சாக்கே உங்களோருங்கூடத்‌ தங்கள்‌ மலத்தைத்‌ தின்னவும்‌, தங்கள்‌ 
நீரைக்‌ குடிக்கவும்‌, அலங்கத்திலே தங்கியிருக்கிற புருஷூ£ண்டைக்கே அல்லாமல்‌, 
உன்‌ ஆண்டவனணர்டைக்கும்‌, உன்னண்டைக்குமா, என்‌ ஆண்டவன்‌ இந்த 
வார்த்தைகளைப்‌ பேச என்னை அனுப்பினார்‌ என்று சொல்லி, அந்த ஜனங்களைக்‌ 
குறித்து சத்துருவானவன்‌ கீழ்த்தரமான வார்த்தைகளை பேசுகிறான்‌. சத்துரு வானவன்‌ 
ஜனங்களைக்‌ குறித்து எப்படி எண்ணங்கொண்டிருக்கிறான்‌ பாருங்கள்‌. இவர்கள்‌ 
மலத்தை தின்கிற ஜனங்கள்‌, இவர்கள்‌ தங்கள்‌ (சிறு) நீரை குடிக்கிறவர்கள்‌ என்று 
நிந்திக்கிறான்‌. இதை வாசிக்கும்‌ போது இதை விட வேறு பெரிய கெட்டவார்த்தைகள்‌ 
நிந்திப்பதற்கு இல்லை என்று நாம்‌ அறியமுடிகிறது. இதின்‌ அர்த்தம்‌ என்ன? 
ஏய்‌ நீ ஆகாரத்தை சாப்பிடுபவன்‌ கிடையாது, தண்ணீர்‌ குடிப்பவன்‌ கிடையாது 
என்று இந்த சத்துருவானவன்‌ தேவ ஜனங்களை அற்பமாக எண்ணியிருப்பதை 
அறியமுடிகிறது. 

பிரியமானவர்களே நீங்கள்‌ ஜனங்கள்‌ மத்தியிலே அற்பமாக, நிந்தையாக 
எண்ணப்பட்டுக்கொண்டு இருக்கலாம்‌. ஒருவேளை ஜனங்கள்‌ உங்களை மனிதர்களை 
பார்க்கிற வண்ணமாக கூட பார்க்காமல்‌ இருக்கலாம்‌. பன்றியைக்‌ காட்டிலும்‌ மோசமாக 
சத்துருவானவன்‌ தேவ ஜனங்களை எண்ணுகிறான்‌. எசேக்கியா ராஜாவின்‌ பிரதிநிதிகள்‌ 
அவனிடம்‌, எங்களுடைய பாஷையில்‌ ஜனங்கள்‌ கேட்க நிந்தையான வார்த்தைகளை 
பேச வேண்டாம்‌ என்று வேண்டின பின்பும்‌ அவன்‌ பேசுகிறான்‌. ஒரு துளியளவும்‌ 
கூட மரியாதை அங்கு தேவ ஜனங்களுக்கு கொடுக்கப்படவில்லை. ஒருவேளை 
இன்றைக்கும்‌ உங்களுடைய நிலைமை இதுவாக இருக்கலாம்‌. நானும்‌ ஜனங்களுக்கு 
மத்தியில்‌ இருக்கிறேன்‌ என்னை மிருகத்தைப்போல்‌ பார்க்கிறார்களே, ஏன்‌? ஜனங்கள்‌ 
என்‌ மீது எதாவது பழிசொல்லிக்கொண்டே இருக்கிறார்களே ஏன்‌? இப்படிபட்ட 
எண்ணத்தோடு இன்றைக்கு நீங்கள்‌ இருப்பீர்களானால்‌ சிறிது கவனமாக படியுங்கள்‌ 
அநேக நேரங்களில்‌ மக்கள்‌ நம்மை மிகவும்‌ கடினமாக நடத்தலாம்‌. ஜனங்கள்‌ நம்மை 
சாதாரண நிலைமையில்‌ கூட பார்க்காமல்‌ மிகவும்‌ அசாதாரண நிலைமையிலே 
மிகவும்‌ கீழ்த்தரமான நிலைமையிலே நம்மை பார்க்கலாம்‌. இதனை நாம்‌ அதே 
ஏசாயாவின்‌ 38ஆம்‌ அதிகாரத்தில்‌ பார்க்கும்‌ போது (ஏசா 36:8 ல்‌ நான்‌ உனக்கு 

இரண்டாயிரம்‌ குதிரைகளைக்‌ கொடுப்பேன்‌, நீ அவைகள்மேல்‌ ஏறத்தக்கவர்களைச்‌ 
சம்பாதிக்கக்கூருமானால்‌ அசீரியா ராஜாவாகிய என்‌ ஆண்டவனோடே சபதங்கூறு.) 
என்று சத்துருவானவன்‌ நான்‌ உனக்கு 8000 குதிரைகளை கொடுத்தாலும்‌ அதில்‌ 
ஏறத்தக்க ஆட்களை உன்னால்‌ சம்பாதிக்க முடியாது என்று கூறி சவால்‌ விடுவதை 
பார்க்கமுடிகிறது. 

பிரியமானவர்களே, சத்துரு உங்களை பார்த்து உன்னிடம்‌ ஒன்றுமில்லையே 
உன்னிடம்‌ பெலன்‌ கிடையாது , உன்னிடம்‌ பொருட்களில்லை நீ வெறும்‌ பூஜ்யம்‌ 
என்று சொல்லலாம்‌. எனக்கு தெரியாது, சத்துரு உங்களை குறித்து என்னென்ன 
நிந்தை செய்துகொண்டு இருக்கிறான்‌ என்று ஒருவேளை இவைகளை 
வாசித்துக்கொண்டிருக்கிற நீங்கள்‌ இவைகள்‌ எல்லாம்‌ என்னைக்‌ குறித்துதானோ 
என்று யோசிப்பீர்கள்‌ . ஆமாம்‌ என்னிடம்‌ ஒன்றும்‌ கிடையாது, எப்படி காரியங்களை 
நான்‌ மேற்கொண்டு செய்வேன்‌ என்று நீங்கள்‌ நினைக்கலாம்‌ . இங்கு அவன்‌ 
இன்னும்‌ ஒரு காரியத்தை சொல்கிறான்‌ நீ யார்‌ மீது உன்‌ நம்பிக்கையை வைத்து 
இருக்கிறாய்‌, நீ யார்‌ மீது நம்பிக்கை கொண்டியிருக்கிறாய்‌ எகிப்தின்‌ மீதோ 
(எசேக்கியா ராஜா அரசாண்ட பதினாலாம்‌ வருஷத்திலே அசீரியா ராஜாவாகிய 
சனகெரிப்‌ யூதாவிலிருக்கிற அரணான சகல பட்டணங்களுக்கும்‌ விரோதமாய்‌ வந்து, 
அவைகளைப்‌ பிமத்துக்கொண்டான்‌.) அல்லது உன்‌ ராஜா சொல்லுகிற வண்ணமாக 
அந்த யெகோவாவின்‌ மீதோ? அதுவெல்லாம்‌ வெறும்‌ வீண்வார்ததைகள்‌ என்று 
அவன்‌ சொல்வதை நாம்‌ வாசிக்க முடிகிறது. சில நேரங்களில்‌ எதிரிகள்‌ நம்‌ 
கண்களுக்கு முன்பாக தெரிவதில்லை. 

ஆனால்‌ சில நேரங்களில்‌ நம்முடைய இருதயத்தில்‌ நம்முடைய சிந்தனையில்‌ 
இப்படியாக உனக்கு உதவி செய்வதற்கு யாரும்‌ இல்லை என்ற விதை 
விதைத்துக்கொண்டிருப்பான்‌. இந்த அதிகாரங்களை (ஏசாயா 36,97)முழுவதுமாக 
வாசிக்கும்‌ போது சத்துருவானவன்‌ தேவஜனங்களை எவ்வளவாய்‌ தூஷித்திருக்கிறான்‌ 
என்பதை நாம்‌ அறியமுடியும்‌. நீ சொல்லுகிறாய்‌ ஜெபத்தினால்‌ எல்லாவற்றையும்‌ சாதிக்க 
முடியும்‌ என்று, உன்‌ ராஜாவும்‌ சொல்லுகிறார்‌ தேவன்‌ பார்த்துக்கொள்வார்‌ என்று 
ஆனால்‌ ஒரு காரியமும்‌ நடக்கவில்லை. கடைசியாக சொல்லுகிறான்‌ உன்‌ தேவன்‌ 
தான்‌ எனக்கு கட்டளை கொடுத்திருகிறார்‌, நீ போய்‌ அவர்களை அழித்துப்போடு 
என்று. இதின்‌ அர்த்தம்‌ என்ன, நீ தேவனுடைய சத்தத்தை கேட்கவில்லை. 
ஒருவேளை உங்களுடைய சூழ்நிலைகள்‌ இப்படி இருக்கலாம்‌, அல்லது யாரேனும்‌ 
இப்படி உங்களை பேசிக்கொண்டிருக்கலாம்‌ உங்களுக்கு யாரும்‌ மரியாதை 
தருவதில்லை, உங்களை ஒரு மனுஷன்‌ என்று கூட நினைத்தால்‌ தானே மரியாதை 
கொடுப்பதற்கு என்ற வார்த்தைகளையெல்லாம்‌ நீங்கள்‌ கேட்டுக்கொண்டிருக்கலாம்‌. 
உங்கள்‌ மனநிலையை நான்‌ அறியவில்லை. ஆனால்‌ சத்துருவானவன்‌ உங்களை 
விழத்தள்ள, அழித்துப்போட , நிர்மூலமாக்க இப்படிப்பட்ட விதைகளை உங்களைச்‌ 
சுற்றி விதைத்துக்கொண்டே இருக்கலாம்‌ . இப்படிப்பட்ட வார்த்தைகளை கேட்டு 
கேட்டு சத்துரு சொல்லுகிறது சரிதானே என்று நினைப்பீர்களானால்‌, அவனின்‌ 
தவறான அறிக்கைக்கு ஒத்துப்போய்விடுவீர்கள்‌ ஆனால்‌ யார்‌ மீது நீங்கள்‌ நம்பிக்கை 
கொண்டிருக்கிறீர்கள்‌? இப்படியாக ஆங்கில பாடலில்‌ who's Report you 

Believe ? என்று பாடுகிறோம்‌ ஆனால்‌ அநேக நேரங்களில்‌ நம்மை அழித்துப்போட 
விரும்புகிற சத்துருவின்‌ அறிக்கைகளையே நாம்‌ சுமந்து கொண்டு செல்கிறோம்‌. 
எந்த வேலையைச்‌ செய்ய வேண்டுமோ அதை செய்துமுடிக்கக்கூடாதபடி 
செய்துவிடுவான்‌. அவனிடம்‌ இந்த திறமைகள்‌ இருக்கிறது, நம்மிடம்‌ இல்லை 
அதனால்‌ நம்மால்‌ இந்த காரியத்தை செய்ய முடியாது என்ற சத்துருவின்‌ 
அறிக்கைக்கு ஒத்துப்போய்க்‌ கொண்டிருக்கலாம்‌. இங்கு பேசப்பட்டிருக்கிற இந்த 
நான்கு வார்த்தைகள்‌, ஒரு மனிதனைப்‌ புழுதியில்‌ தள்ளி அமிழ்தீதிப்போடுவதற்கு 
போதுமானது. இந்த காரியங்கள்‌ தான்‌ எசேக்கியா ராஜாவினுடைய வாழ்க்கையில்‌ 
நடந்தது. அவன்‌ அலற ஆரம்பிக்கிறான்‌. சத்துருவினிடம்‌ இருந்து வந்த இந்த 
அறிக்கையை கொண்டு தேவ சமூகத்தில்‌ முகங்குப்புற விழுகிறான்‌. தேவனே, நீரே 
பாரும்‌, சத்துரு என்னை குறித்து நிந்தித்து பேசியிருக்கிற காரியங்களை என்று 
நிற்கும்‌ போது, அந்த தேவன்‌ சத்துருவைப்பார்த்து பேசுகிறார்‌, நீ யாரை நிந்தித்து 
தூஷிக்கிறாம்‌ நீ யாருக்கு விரோதமாய்‌ உன்‌ சத்தத்தை உயர்த்துகிறாய்‌ ,யாருக்கு 
விரோதமாய்‌ பேசிக்கொண்டேயிருக்கிறாய்‌, நீ மறந்துபோனாய்‌ அவர்களின்‌ பின்னால்‌ 
நான்‌ இருப்பதை. நீ இஸ்ரவேல்‌ ஜனங்களை நிந்திக்கவில்லை ,அவர்களின்‌ பரிசுத்த 
தேவனுக்கு விரோதமாக அள்ளவோ உன்‌ கண்களை மேட்டிமையாக்கிவிட்டாய்‌ 
என்ற வார்த்தைகளைச்‌ சொன்னவுடனே, அதே இரவில்‌ தேவன்‌ தமது ஒரு 
தூதனைக்கொண்டு சத்துருவின்‌ 1,80,000 சேனைகளையெல்லாம்‌ அழித்துப்போடச்‌ 
செய்கிறார்‌. 

தேவன்‌ உன்‌ சார்பில்‌ இருப்பதை உன்‌ சத்துரு அறியச்செய்வது ஒரு சாதாரண 
காரியம்‌. நான்‌ உன்னுடைய நிலைமையை அறிந்திருக்கிறேன்‌ , உன்‌ மனநிலைமையை 
அறிந்திருக்கிறேன்‌ , உன்‌ வியாகுலத்தை அறிவேன்‌ ,உன்‌ கலக்கத்தை அறிவேன. 
ஆகையினால்‌ இஸ்ரவேலின்‌ தேவனாகிய நான்‌ உன்‌ பட்சமாய்‌ இருக்கிறேன்‌. நீ 
என்னோடு கூட இருப்பாய்‌ என்றால்‌, நிந்தைகள்‌ உனக்கு விரோதமாய்‌ அல்ல எனக்கு 
விரோதமாய்‌ வரும்‌. அந்த தூஷிக்கிற காரியங்கள்‌ உனக்கு விரோதமாய்‌ அல்ல 
எனக்கு விரோதமாய்‌ வருகிறவை என்று தேவன்‌ சொல்லுகிறார்‌. இந்த வார்த்தைகளை 
தியானித்துக்கொண்டிருக்கிற நீங்கள்‌ தைரியமாய்‌ சொல்ல முடியும்‌, உன்னதமானவரின்‌ 
செட்டைகளின்‌ நிழலின்‌ கீழ்‌ வந்திருக்கிறவன்‌ சத்தமிட்டு சொல்லமுடியும்‌, எனக்கு 
விரோதமாய்‌ வருகிற நிந்தைகள்‌ தூஷணங்கள்‌, அம்புகள்‌ சத்துரு வே நீ புரிந்துகொள்‌ 
எனக்கு விரோதமாய்‌ அல்ல என்‌ தேவனுக்கு விரோதமாய்‌ வந்து கொண்டிருக்கிறது. 
நான்‌ இவ்விதமாக பாதுகாப்பை பெறுவதற்கு தகுதியற்றவன்‌. நான்‌ அவ்வளவான 
நீதிமானும்‌ அல்ல , நான்‌ சத்துருவுக்கு முன்பாக மிகவும்‌ பெலவீனனாய்‌ 
இருக்கிறேன்‌. ஆனால்‌ என்‌ தேவனோடு கூட நான்‌ பெலவானாய்‌ இருக்கிறேன்‌, நான்‌ 
பெலசாலியாய்‌ இருக்கிறேன்‌. நானே அந்த சத்துருவுக்கு விரோதமாய்‌ போர்‌ செய்திட 
அவசியமில்லை, நானே அவனை நிந்திக்க அவசியமில்லை, தேவன்‌ எல்லாவற்றையும்‌ 
பார்த்துக்கொள்வார்‌. யார்‌ எனக்கு விரோதமாய்‌ வரும்‌ காரியங்களை கண்டு எனக்கு 
உத்தரவு கொடுக்கிறாரோ அந்த தேவனுக்கு முன்பாக நான்‌ நின்றுகொண்டேயிருப்பேன்‌. 

ல மிஷனரி பிள்ளைகள்‌ இளம்வாலிபர்‌ முகாம்‌ 


தி 


ஜெம்ஸ்‌ மிஷனரிகளின்‌ பிள்ளைகளுக்கு (Missionary Kids) செப்டம்பர்‌ 29ம்‌ 
தேதி மாலையில்‌ இருந்து அக்டோபர்‌ 2ஆம்‌ தேதி மதியம்‌ வரை "CAME 
OVER " தலைப்பிலே முகாம்‌ (வேற) நடத்தப்பட்டது. 200 இளம்‌ வாலிப 
இளைஞர்கள்‌, பிள்ளைகள்‌ கலந்துக்‌ கொண்டனர்‌. பெங்களுரில்‌ இருந்து 
வந்திருந்த சகோ. ஜார்ஜ்‌ எபிநேசர்‌ மற்றும்‌ அவரின்‌ குழுவினரால்‌ 
முகாமானது நடத்தப்பட்டது. நமது மூத்த மிஷனரிகளின்‌ பிள்ளைகள்‌ 
(Senior MKS) மற்றும்‌ நமது ஜெம்ஸ்‌ பாலிடெக்னிக்‌ விரிவுரையாளர்கள்‌ 
(Polytechnic Lecturers) பங்கேற்று பிள்ளைகளுக்கு ஆலோசனை வழங்கி 
அவர்களுடன்‌ ஜெபித்து பிள்ளைகளை உற்சாகப்படுத்தினார்கள்‌. சக 
நண்பர்களின்‌ தாக்கத்தில்‌ இருந்தும்‌ போராட்டத்திலிருந்தும்‌ (Peer Pressure 
& Corிicts) தங்களை எப்படி காத்துக்‌ கொள்வது என்று ஆலோசனை 
வழங்கப்பட்டது. உறவுகளை எப்படி கையாண்டு தங்களை பரிசுத்தமாக 
காத்துக்கொள்வது என்றும்‌ நடைமுறை வாழ்கை அனுபவத்திலிருந்து 
சொல்லி கொடுக்கப்பட்டது. தேவனோடு அவர்களே எப்படி தொடர்பு 
கொள்வது என்று (Connectiontime) 45 நிமிடம்‌ அனுபவ பாடமானது அநேக 
பிள்ளைகளின்‌ வாழ்க்கையில்‌ திருப்புமுனையாக அமைந்தது. செயல்பாடு 
விளக்கநேரம்‌ (Activity tre) மற்றும்‌ விளையாட்டு நேரம்‌ பிள்ளைகளுக்கு 
உற்சாகத்தைக்‌ கொடுத்தது. தேவன்‌ உண்மையில்‌ இல்லை என்று வந்த 
ஒரு பிள்ளையை தேவன்‌ அவருடைய பிரசன்னதால்‌ மூடி அவரின்‌ அன்பை 
உணர வைத்தார்‌. ” தன்னை நேசிக்க யாருமில்லை என்று எண்ணியிருந்த 
பிள்ளையை அவள்‌ தேவனுக்கு எவ்வளவு விலையேறப்‌ பெற்றவள்‌ என்று 
உணர வைத்தார்‌. அநேக முறை தற்கொலை எண்ணத்தோடு இருந்த 
பிள்ளையோடு தேவன்‌ இடைப்பட்டு தேவன்‌ இருக்கிறார்‌ என்ற உணர்வைக்‌ 
கொடுத்தார்‌. அநேக பிள்ளைகளின்‌ கேள்விகள்‌, சந்தேகங்களுக்கு பதில்‌ 
அளிக்கப்பட்டது. 2015 தலைவர்களின்‌ உபவாசக்‌ கூருகையில்‌ மிஷனரிகளின்‌ 
பிள்ளைகளுக்காக ஜெபித்த போது தேவன்‌ “ சிறுவர்களின்‌ மேல்‌ திரும்பவும்‌ 
கையை வைப்பேன்‌ “. அவர்களின்‌ பாவ அழுக்கை நீக்க ஒரு ஊற்று 
உண்டாகும்‌ என்ற வாக்குத்தத்தம்‌ இந்த முகாமில்‌ நிறைவேறினதை பார்க்க 
முமந்தது. தேவனுக்கே மகிமையுண்டாகட்டும்‌. 


டட ரீ டட 

மகாய்‌ | கோட்டம்‌ 


நவம்பர்‌ 01 பிகட்டா 
பைனால்‌, பைனாட்டி, தரியாபூர்‌, ஸ்ரீராம்பூர்‌ தேவ்கலி ஆகிய பகுதிகளில்‌ படக்காட்சி 


ஊழியங்கள்‌ வாயிலாக சுவிசேஷம்‌ அறிவிக்கப்பட்டது. 3 நாள்‌ உபவாச ஜெபம்‌ 
நடத்தப்பட்டதில்‌ 40 பேர்‌ கலந்து கொண்டு கர்த்தரை மகிமைப்படுத்தினார்கள்‌. 
பின்தொடர்‌ ஊழியம்‌ செய்யப்பட்டதினாலும்‌, விசுவாசிகளோடு ஐக்கியம்‌ வைப்பதற்கு 
கர்த்தர்‌ கிருபை பாராட்டியபடியாலும்‌ கர்த்தருக்கு மகிமையுண்டாவதாக! 
சிறுநீரகத்தில்‌ கல்லினால்‌ பாதிக்கப்பட்டிருக்கும்‌ சீமாதேவியின்‌ சுகத்திற்காகவும்‌, 
பின்மாற்றத்திலிருக்கும்‌ அவிநாஷ்‌ குமாரின்‌ மனைவி மறுபடியும்‌ சபைக்கு 
வந்து ஆராதனையில்‌ கலந்து கொள்ளவும்‌, இப்பணித்தள ஊழியரின்‌ மகன்‌ 
சந்திரபூசன்‌ ஆவிக்குரிய வாழ்வில்‌ வளரவும்‌ ஜெபியுங்கள்‌. 

நவம்பர்‌ 02 அரவல்‌ 

பஜித்பூர்‌ என்ற புதிய கிராமத்தில்‌ சுவிசேஷக்‌ கைப்பிரதிகள்‌, புத்தகங்கள்‌, 
புதியஏற்பாடு வாயிலாக 150 பேருக்கு சுவிசேஷம்‌ அறிவிக்கப்பட்டது. 
நடத்தப்பட்ட விடுதலையின்‌ கூட்டத்தில்‌ 30 பேர்‌ கலந்துகொண்டனர்‌. 
சுமித்ராதேவி, லாலோதேவி, அம்ரிதாகுமாரி ஆகியோர்‌ புதிதாய்‌ சபையில்‌ 
கலந்து கொண்டதற்காய்‌ துதியுங்கள்‌! புதிய இடங்களில்‌ ஜெபக்‌ கூட்டங்கள்‌ 
தொடங்கவும்‌, சுவிசேஷக்‌ கைபிரதிகளைப்‌ பெற்றுக்‌ கொண்ட மக்கள்‌ 


உள்ளத்தில்‌ தேவன்‌ கிரியை செய்யவும்‌, இப்பணித்தள ஊழியரின்‌ பிள்ளைகளின்‌ 

படிப்பு மற்றும்‌, ஆரோக்கியத்திற்காகவும்‌ ஜெபியுங்கள்‌. 

நவம்பர்‌ 03 ராஜ்கீர்‌ 

தோகி, பங்காரி, லோதிபூர்‌, பால்பாபார்‌, பிஸ்தாபிட்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சிறுவர்‌ ஊழியமும்‌ நடைபெற்றது. ஞானஸ்நானத்திற்கு 
ஆயத்தமாமிருக்கும்‌ குட்டுதாஸ்‌, முன்னாதாஸ்‌, பூஜாதேவி, சுஷ்மாதேவி, 
சங்கீதாதேவி, கிரிஜாதேவி ஆகியோருக்காக கர்த்தரைத்‌ துதியுங்கள்‌. உடல்நிலை 
பாதிக்கப்பட்டி ருக்கும்‌ சிவ்பிரசாத்தின்‌ சுகத்திற்காகவும்‌, இப்பணித்தள சபைக்‌ 
கட்டிடத்திற்கு தேவையான நிலம்‌ கிடைக்கவும்‌, இப்பணித்தள ஊழியரின்‌ 
பெற்றோர்‌, பிள்ளைகளின்‌ சுகத்திற்காகவும்‌ ஜெபியுங்கள்‌. 

நவம்பர்‌ 04 பீஹார்‌ ஷொரீ..ப்‌ 
கந்த்கபர்‌, பல்வாபர்‌, கஞ்ச்பர்‌, அலிநகர்‌, சுந்தர்கட்‌, ஹுசேன்பூர்‌, பட்பீஹா ஆகிய 
இடங்களில்‌ சுவிசேஷம்‌ அறிவிக்கப்பட்டவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. பல்வாபர்‌, கஞ்ச்பர்‌ ஆகிய பகுதிகளில்‌ உபவாச ஜெபம்‌ 
நடைபெற்றது. சிந்தாதேவி, சுனைனாதேவி, மனோஜ்குமார்‌ ஆகியோர்‌ புதிதாய்‌ 
சபை ஆராதனையில்‌ கலந்து கொண்டார்கள்‌. வயிறுவீங்கி இருந்த சுதிர்குமார்‌ 
என்ற பையனுக்கு ஜெபத்தினால்‌ கிடைத்த சுகத்திற்காக துதியுங்கள்‌. சபை 
விசுவாசிகள்‌ ஆவிக்குரிய வாழ்வில்‌ வளரவும்‌, மனநிலை பாதிக்கப்பட்டிருக்கும்‌ 
குடியாகுமார்‌ குணமாகவும்‌, இப்பணித்தள ஊழியக்காரரின்‌ மகள்‌ ஜுலிக்கு 
கண்களில்‌ காணப்படும்‌ பார்வைக்‌ குறைவு சுகமாகவும்‌ ஜெபியுங்கள்‌. 
நவம்பர்‌ 05 பாலிகஞ்ச்‌ 

டாடிபர்‌, பனெளலி ஆகிய புதிய கிராமங்களில்‌ சுவிசேஷக்‌ கைப்பிரதிகள்‌, 
புத்தகங்கள்‌, புதியஏற்பாடு வாயிலாக சுவிசேஷம்‌ அறிவிக்கப்பட்டது. பஞ்சாயத்து 
கூடத்தில்‌ இரவுஜெபம்‌ மற்றும்‌ உபவாச ஜெபம்‌ நடத்தப்பட்டது. புதிதாய்‌ 
சபை ஆராதனையில்‌ கலந்து கொண்ட ஷ்யாம்ரஜக்‌, சைலேஷ்‌ மாஞ்சி, 
ராம்ரத்தன்வர்மா ஆகியோருக்காக கர்த்தரைத்‌ துதியுங்கள்‌. இப்பணித்தளத்தைச்‌ 
சுற்றியுள்ள கிராமங்களில்‌ இருக்கிற மந்திரவாதிகள்‌ மனந்திரும்பவும்‌, 
இப்பணித்தள ஊழியருக்கு விரோதமாய்‌ போடப்பட்டுள்ள பொய்வழக்கு 
விரைவில்‌ முடிவடையவும்‌ ஜெபியுங்கள்‌. 

நவம்பர்‌ 06 பிக்ரம்‌ 

தனரா என்ற புதிய கிராமத்தில்‌ சுவிசேஷக்‌ கைப்பிரதிகள்‌, புத்தகங்கள்‌, 
புதியஏற்பாடு வாயிலாக 180 பேருக்கு சுவிசேஷம்‌ அறிவிக்கப்பட்டது. 


நவம்பர்‌ 2017 

கோவிந்த்பூரில்‌ நடத்தப்பட்ட இரவு கூட்டத்தில்‌ 15 பேர்‌ கலந்துகொண்டார்கள்‌. 
புதிதாக சபை ஆராதனையில்‌ கலந்து கொண்ட மாதுரிதேவி, மாயாதேவி 
ஆகியோருக்காகவும்‌, சிவ்ஜன்தாஸ்‌, சுனிதாதேவி ஆகியோர்‌ ஞானஸ்நானம்‌ 
பெற்று தேவ நீதியை நிறைவேற்றியமைக்காகவும்‌ கர்த்தரைத்‌ துதியுங்கள்‌. 
ஞானஸ்நானம்‌ பெற்றவர்கள்‌ வசனத்தில்‌ ஸ்திரமாய்‌ இருக்கவும்‌, ரேணுதேவியின்‌ 
குடும்பத்தில்‌ கணவன்‌ மனைவிக்கு இடையில்‌ காணப்படும்‌ பிரச்சினைகள்‌ 
மாறவும்‌, இப்பணித்தள ஊழியருடைய குடும்பத்தினருக்கு அடிக்கடி 
காணப்படும்‌ வியாதிகள்‌ சுகமாகவும்‌ ஜெபியுங்கள்‌. 

நவம்பர்‌ 07 மசெளரி 

சைவை, மனராஜ்செளவுக்‌, கங்காசெளவுக்‌, மலிகானா ஆகிய புதிய 
கிராமங்களில்‌ சுவிசேஷக்‌ கைப்பிரதிகள்‌ வாயிலாக முதன்‌ முதலாக 
சுவிசேஷம்‌ அறிவிக்கப்பட்டது. ஆர்வமுள்ளவர்கள்‌ மத்தியில்‌ புதிய ஏற்பாடு 
விநியோகிக்கப்பட்டன. ஞானஸ்நானம்‌ பெற்று கர்த்தரோடுள்ள உடன்படிக்கையை 
நிறைவேற்றிய 21 நபர்களுக்காகவும்‌, கல்காகுமார்‌ தேள்‌ கொட்டியபோதும்‌ 
விஷம்‌ பரவாமல்‌ கர்த்தர்‌ காத்தமைக்காகவும்‌, இப்பணித்தள சபைக்கு 6 
மின்விசிறிகள்‌ கிடைக்க தேவன்‌ கிருபை செய்யதமைக்காகவும்‌ துதியுங்கள்‌. 
பொய்வழக்கினால்‌ சிறைச்சாலையில்‌ உள்ள ரவீந்தர்‌, நகினா, புலேந்திரர்‌ 
ஆகியோருக்கு விரைவில்‌ நீதிகிடைத்து விடுதலையாகவும்‌ ஜெபியுங்கள்‌. 
நவம்பர்‌ 08 சாந்திபுரம்‌ 

7 இடங்களில்‌ சுவிசேஷக்‌ கைப்பிரதிகள்‌, புத்தகங்கள்‌ வாயிலாக 200 பேருக்கு 
சுவிசேஷம்‌ அறிவிக்கப்பட்டது. அமரரந்தர்‌, சஞ்சய்குமார்‌, சுஜித்யாதவ்‌ 
ஆகியோருக்கு தனித்தாள்‌ ஊழியம்‌ செய்யப்பட்டது. ஞானஸ்நானத்திற்கு 
ஆயத்தமாய்‌ இருக்கும்‌ சுமந்திதேவி, மஞ்சுதேவி ஆகியோருக்காக கர்த்தரைத்‌ 
துதியுங்கள்‌. படித்துவிட்டு வேலையில்லாதிருக்கிற மனிஷ்ரஞ்சனுக்கு விரைவில்‌ 
வேலை கிடைக்கவும்‌, ரேசம்தேவி மார்பில்‌ உள்ள புண்‌ சுகமாகவும்‌, அடிக்கடி 
வியாதிப்படுகிற இப்பணித்தள ஊழியக்காரரின்‌ சரீர ஆரோக்கியத்திற்காகவும்‌ 
ஜெபியுங்கள்‌. 

நவம்பர்‌ 09 பரவல்பூர்‌ 

பர்டிஹா, தரியாபூர்‌ ஆகிய புதிய கிராமங்களில்‌ சுவிசேஷக்‌ கைப்பிரதிகள்‌ 
வாயிலாக 100 பேருக்கு சுவிசேஷம்‌ அறிவிக்கப்பட்டது. பர்வல்பூர்‌ கிராமத்தில்‌ 
பெண்கள்‌ கூட்டம்‌ நடைபெற்றது. ஜெபத்தினால்‌ பிங்கிதேவி மற்றும்‌ 

சுலேக்காதேவி ஆகியோரின்‌ கர்ப்பத்தை தேவன்‌ ஆசீர்வதித்ததால்‌ இருவரும்‌ 
ஆண்‌ குழந்தையைப்‌ பெற்றெடுத்தார்கள்‌. திருமணமாகி பல வருடங்களாக 
குழந்தைப்‌ பாக்கியம்‌ இல்லாதிருக்கிற பர்டிஹா கிராமத்தைச்‌ சேர்ந்த 
கியாந்திதேவிக்கு தேவன்‌ குழந்தைப்‌ பாக்கியத்தை அருளிச்‌ செய்யவும்‌, இந்த 
பணித்தளத்தில்‌ ஊழியத்திற்கு விரோதமாய்‌ வருகிறவர்கள்‌ மனந்திரும்பவும்‌ 
ஜெபியுங்கள்‌. 
நவம்பர்‌ 10 சுக்குராபாத்‌ 
சுமித்ராதேவி, உஜ்ஜவல்‌ குமார்‌, ஜிதேந்திரகுமார்‌ ஆகியோருக்கு தனித்தாள்‌ 
ஊழியம்‌ செய்யப்பட்டது. சுவிசேஷம்‌ அறிவித்துவந்த கிராமங்களில்‌ 
ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. 
அசுத்தஆவியின்‌ கட்டிலிருந்து விடுதலைப்‌ பெற்ற ரோஷன்‌ குமாருக்காகவும்‌, 
ஞானஸ்நானத்திற்கு ஆயத்தமாய்‌ இருக்கும்‌ பிரியங்காதேவி, பகவான்தாஸ்‌, 
மோகன்தாஸ்‌, ஆஷாதேவி, டோமினிதேவி ஆகியோருக்காகவும்‌ கர்த்தரைத்‌ 
துதியுங்கள்‌. அடிக்கடி காய்ச்சல்‌ வருகிறதினால்‌ அவதிப்படும்‌ 12 வயது 
ஜ்வால்குமாருக்காகவும்‌, புதிய இடங்களில்‌ ஜெபக்கூடுகை தொடங்கவும்‌, 
இப்பணித்தள ஊழியரின்‌ ஊழியங்களுக்காகவும்‌ ஜெபித்துக்‌ கொள்ளுங்கள்‌. 
Peace | கோட்டம்‌ 
நவம்பர்‌ 11 பாலுமாத்‌ 
சுராங்கி டோலா, மண்டர்டோலி, கர்மாயி, படுவா, சேதாக்‌. சோத்ரா ஆகிய 
கிராமங்களில்‌ செய்யப்பட்ட பின்தொடர்‌ ஊழியத்தின்‌ வாயிலாக 90 பேருக்கு புதிய 
ஏற்பாடுகள்‌ விநியோகிக்கப்பட்டன. விசுவாசிகளின்‌ குடும்பங்கள்‌ சந்திக்கப்பட்டு 
அவர்களுக்காக ஜெபங்கள்‌ ஏறெடுக்கப்பட்டது. ஞானஸ்நானத்திற்கு 
ஆயத்தமாயிருக்கும்‌ குடியாகுமாரி, லாலு உராவ்‌, ஆர்த்திகுமாரி, ரூப்லால்‌ 
உராவ்‌ ஆகிய 4 பேருக்காகவும்‌, ஜெபக்கூடுகையில்‌ புதிதாக கலந்துகொண்ட 
8 பேருக்காகவும்‌ கர்த்தரைத்‌ துதியுங்கள்‌. தான்பீரிதேவிக்குக்‌ காணப்படும்‌ 
சிறு நீரகப்பிரச்னை சுகமாகவும்‌, இப்பணித்தள ஊழியருடைய சகோதரன்‌ 
மனந்திரும்பி விசுவாச வளையத்திற்குள்‌ வரவும்‌, அவருடைய உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 
நவம்பர்‌ 12 காரூ 
அமோனா, திலையா, நகவா, கிசுனுபூர்‌, லர்காடியா ஆகிய கிராமங்களில்‌ 
சுவிசேஷம்‌ அறிவிக்கப்பட்டது. சபை ஆராதனைக்கு புதிதாக நகவா 


நவம்பர்‌ 2017 


ஜெம்ஸ்‌ சத்தம்‌ 21 


கிராமத்தில்‌ இருந்து வந்துகொண்டிருக்கும்‌ ரோஷன்‌ ஷா, பூஜா குமாரி, 
சவன்குமாரி முகெஷ்‌ ஆகியோருக்காகவும்‌ துதியுங்கள்‌ . ரஞ்சு தேவியின்‌ 
மகளுக்கு தலையில்‌ இருந்த கட்டி ஜெபத்தினால்‌ காணாமல்‌ போனது. தனக்கு 
சுகம்‌ கொடுத்த தேவனை சபையில்‌ வந்து ஆராதிக்கிறாள்‌. துதியுங்கள்‌! 
சுவிசேஷத்திற்கு விரோதமாக ஜார்கண்ட்‌ மாநிலத்தில்‌ இருக்கும்‌ புதிய சட்டம்‌ 
மாற்றப்பட்டு எழுப்புதல்‌ ஏற்படவும்‌, விசுவாசிகள்‌ இன்னும்‌ வைராக்கியத்தோடு 
செயல்படும்படியாகவும்‌, மதமாற்றச்‌ சட்டத்தினிமித்தம்‌ இப்பணித்தள ஊழியரின்‌ 
பெற்றோருக்கு இருக்கும்‌ பயத்தை தேவன்‌ எடுத்தும்போடுப்படியாகவும்‌ 
ஜெபியுங்கள்‌. 

நவம்பர்‌ 13 சந்துவா 

எதிர்ப்புகள்‌ மத்தியிலும்‌ சந்துவா, பர்வாடி, பெதீலா, கூடு, பாலுமாத்‌, 


லுக்கையா, லோகர்சீர்‌, உட்டாப்‌, ஹட்கடவா, டேம்டோலி ஆகிய இடங்களில்‌ 


பின்தொடர்‌ ஊழியங்கள்‌ செய்யப்பட்டது. ஊக்கமாக ஜெபித்ததின்‌ வாயிலாக 
மரணத்தருவாயிலிருந்த சேத்தா செம்பர்‌ கிராமத்தைச்‌ சேர்நீத ஷிப்பு என்பவர்‌ 
சுகம்‌ பெற்று குடும்பமாக ஆராதனையில்‌ கலந்துகொள்கிறார்கள்‌. துதியுங்கள்‌! 
கர்த்தருக்குள்‌ மரித்துவிட்ட மரியம்‌ பர்லாவின்‌ கணவர்‌ மற்றும்‌ நான்கு 
பிள்ளைகளின்‌ ஆறதலுக்காகவும்‌, சந்துவா சபையில்‌ நிலம்‌ வாங்கி ஆலயம்‌ 
கட்டப்படவும்‌, இப்பணித்தள ஊழியரின்‌ பிள்ளைகளின்‌ ஆவிக்குரிய ஜீவியம்‌ 
மற்றும்‌ படிப்பிற்காகவும்‌ ஜெபியுங்கள்‌. 

நவம்பர்‌ 14 பன்ஸாரி 

பன்சரி சேன்ஹா, மிஷன்செளவுக்‌ ஆகிய இடங்களில்‌ விசுவாசிகள்‌ சந்திக்கப்பட்டு 
அவர்கள்‌ வசனத்திலும்‌ விசுவாசத்திலும்‌ பெலப்படுத்தப்பட்டார்கள்‌. சிறுவர்துறை 


ஊழியர்களின்‌ குடும்பக்‌ கூடுகை இப்பணித்தளத்தில்‌ 3 நாட்கள்‌ நடத்தப்பட்ட து. 
கடந்த சில மாதங்களாக வியாதியோடு போராடி கொண்டிருக்கும்‌ சத்தீஷ்‌ 
திரிக்கியினுடைய வியாதிப்படுக்கையைக்‌ கர்த்தர்‌ மாற்றிப்‌ போடவும்‌, ஊழிய 
எதிர்ப்புகள்‌ மாறவும்‌, சிறுநீரகத்தில்‌ கல்‌ பிரச்சினையால்‌ பாதிக்கப்பட்டிருக்கும்‌ 
இப்பணித்தள ஊழியருடைய பூரண சுகத்திற்காகவும்‌, அவருடைய மகனின்‌ 
படிப்பிற்காகவும்‌ ஜெபியுங்கள்‌. 

நவம்பர்‌ 15 சத்ரா 

சென்தி, டூமுரிஅஹரா, சாருதானா போன்ற மூன்று புதிய கிராமங்களில்‌ சென்று 
சுவிசேஷக்‌ கைப்பிரதிகள்‌ விநியோகித்து சுவிசேஷம்‌ அறிவிக்கப்பட்டது. 
பஹலோன்‌ ஹிரோ மற்றும்‌ தீபக்குமார்‌ ஆகியோர்‌ சபைக்கு புதிதாக வருகிறார்கள்‌. 

வயிற்று வலியினால்‌ பாதிக்கப்பட்டிருக்கும்‌ சுனில்பெக்கரர்‌ ஜெபத்தின்‌ வாயிலாக 
சுகம்‌ பெற்றதினாலும்‌, விரோதங்கள்‌ மற்றும்‌ எதிர்ப்புகள்‌ மத்தியிலும்‌ கர்த்தர்‌ 
ஊழியத்தின்‌ பாதையில்‌ கிரியை செய்து வருகிறபடியாலும்‌ துதியுங்கள்‌! தேவன்‌ 
எல்லா விரோதமான காரியங்களையும்‌ மாற்றி எழுப்புதல்‌ கொடுக்கவும்‌, கோர்வா 
பகுதியில்‌ ஆலய கட்டிடம்‌ சொந்தமாகக்‌ கட்டப்படவும்‌ ஜெபியுங்கள்‌. 
நவம்பர்‌ 16 சரஹி 

ஹஜாரிபாஹ்‌ பகுதியிலுள்ள மட்பாரி, ஜன்டாசொல்‌, குட்குடு, கபாரவஸ்தி, ஆயுஷ்மான்‌, 
ஹஸ்பிட்டல்‌ தெரு, அதோடு சர்ஹியிலுள்ள 45 காலனி, லாலபங்களா, சர்ஹிபஸ்தி, 
லாதாகோசா, பாஜார்டாட்‌, சிச்சிகலா ஆகிய இடங்களில்‌ சுவிசேஷக்‌ கைப்பிரதிகள்‌ 
விநியோகிக்கப்பட்டு சுவிசேஷம்‌ அறிவிக்கப்பட்டது. பின்மாற்றத்திற்குள்ளான 
அனில்மஞ்ச்‌ தற்சமயம்‌ ஆராதனைக்கு வருவதினிமித்தமும்‌, பாய்பவன்‌ குமார்‌ 
என்பவருடைய அநேக நாட்களின்‌ ஜெபம்‌ கேட்கப்பட்டு அவருடைய தேவை 
சந்திக்கப்பட்டதற்காகவும்‌ துதியுங்கள்‌! ஐந்து வருடமாக சரீரவலியால்‌ 
கஷ்டப்பட்டு கொண்டேயிருக்கும்‌ சாந்தியின்‌ சுகத்திற்காகவும்‌, பார்வதிதேவி 
மற்றும்‌ வாஸ்மதிதேவி முழங்கால்‌ வலியிலிருந்து சுகம்பெறவும்‌, இப்பணித்தள 
ஊழியருடைய மகளின்‌ படிப்பிற்காகவும்‌ ஜெபியுங்கள்‌. 

நவம்பர்‌ 17 பெத்லா 

கேச்சிகி, குட்மு, ரேக்சனியா போன்ற கிராமங்களில்‌ பின்தொடர்‌ ஊழியம்‌ 
செய்யப்பட்டது. டோராமி என்ற புதிய கிராமத்தில்‌ சுவிசேஷக்‌ கைப்பிரதிகள்‌, 
புதிய ஏற்பாடுகள்‌ விநியோகிக்கப்பட்டு சுவிசேஷம்‌ அறிவிக்கப்பட்டது. 
அசுத்தாவியினால்‌ பாதிக்கப்பட்டிருந்த ஒரே குடும்பத்தைச்‌ சேர்ந்த 8 
பேருக்கு தேவன்‌ கொடுத்த விடுதலைக்காகவும்‌, துதியுங்கள்‌! கஞ்சன்பூர்‌ 
கிராமத்தில்‌ மதவாதிகளால்‌ ஏற்பட்ட தடையிநிமித்தம்‌ ஆராதனையில்‌ கலந்து 
கொள்ளமுடியாமல்‌ தவித்துக்கொண்டிருக்கும்‌ 7 விசுவாசிகளுக்காகவும்‌, 
திருமணமாகி வெகுநாட்களாகியும்‌ குழந்தையில்லாமலிருக்கும்‌ பார்வதிதேவியின்‌ 
கர்ப்பத்தை பரலோக தேவன்‌ ஆசீர்வதிக்கவும்‌ இப்பணித்தள ஊழியக்காரரின்‌ 
பிள்ளைகள்‌ சரீர சுகம்‌ மற்றும்‌ ஆவிக்குரிய ஜீவியத்திற்காகவும்‌ ஜெபியுங்கள்‌. 
நவம்பர்‌ 18 ஹல்தி கோச்சா 
ஹல்திகொசா கிராமத்தில்‌ ஞாயிறு ஆராதனை மற்றும்‌ திருவிருந்து ஆராதனை 
நடத்தப்பட்டதில்‌ 30 விசுவாசிகள்‌ கலந்துகொண்டார்கள்‌. புதியதாக விநோத்குமார்‌ 
சபை ஆராதனைக்கு வருகிறார்‌. சுதப்ஹியா சபையில்‌ நடத்தப்பட்ட உபவாசக்‌ 

கூடுகையில்‌ வியாதியஸ்தருக்காக ஜெபிக்கப்பட்டதில்‌ சிலர்‌ சுகம்‌ பெற்றார்கள்‌. 
மர்சல்‌ வீட்டில்‌ வீட்டு ஜெபக்‌ கூடுகை நடத்த தேவன்‌ உதவி செய்தபடியாலும்‌, 
3 புதிய கிராமங்களில்‌ தடையின்றி சுவிசேஷம்‌ அறிவிக்கப்பட்டபடியாலும்‌ 
துதியுங்கள்‌! சுவிசேஷத்திற்காக அடிவாங்கிய விநோத்குமார்‌ விசுவாசத்தில்‌ 
நிலைத்திருக்கவும்‌, இப்பணித்தள ஊழியருடைய உறவினர்களின்‌ ஆத்தும 
இரட்சிப்பிற்காகவும்‌ ஜெபியுங்கள்‌. 

மகய்‌ 8 கோட்டம்‌ 
நவம்பர்‌ 19 சேர்காட்டி 
பின்தொடர்‌ ஊழியத்தின்‌ வாயிலாக சந்தோஷ்குமார்‌ விசுவாசத்துக்குள்‌ வந்துள்ளார்‌. 
ஞாயிறு ஆராதனையின்போது திடீரென்று 200க்கும்‌ அதிகமான மதவாதிகள்‌ 
ஆராதனையை தடைசெய்து உள்ளே விக்கிரகத்தின்‌ பெயர்களை எழுதிவைத்து, 
வீட்டின்‌ ஊரிமையாளரையும்‌ மிரட்டிவிட்டு சென்றார்கள்‌. இதினிமித்தம்‌ ஞாயிறு 
ஆராதனை தடைப்பட்டுள்ளது. கடும்‌ எதிர்ப்புகள்‌ மத்தியிலும்‌ தடையின்றி 
கிராம ஊழியம்‌ செய்யப்பட்டுவருகிறது. திருமணமாகி 10 வருடங்களாக 
குழந்தைப்‌ பாக்கியம்‌ இல்லாதிருந்த ரிங்கிதேவிக்கு ஜெபத்தைக்‌ கேட்ட தேவன்‌ 
குழந்தைச்‌ செல்வத்தைக்‌ கொடுத்து ஆசீர்வதித்தார்‌. துதியுங்கள்‌! அரசியல்‌ 
தலைவர்களுக்குப்‌ பயந்து நீதியைக்‌ காக்க பயப்படும்‌ காவலர்களுக்காகவும்‌, 
இப்பணித்தள ஊழியரின்‌ பிள்ளைகள்‌ சுனில்குமார்‌, மனீஷ்குமார்‌, ஆசீஷ்குமார்‌ 
ஆகியோரின்‌ படிப்பு மற்றும்‌ சுகத்திற்காகவும்‌, ஊழியரின்‌ பாதுகாப்பிற்காகவும்‌ 
ஜெபியுங்கள்‌. 
நவம்பர்‌ 20 பாரூன்‌ 
ஏரியா ஊழியர்களின்‌ ஐக்கியக்கூடுகையில்‌ தாவூதுநகர்‌, பாரூன்‌, ரஃப்ரிகஞ்ச்‌, 
வார்‌, அவுரங்காபாத்‌, அம்பா போன்ற பணித்தளங்களை சேர்நீத ஊழியர்கள்‌ 
பங்குபெற்றனர்‌. இப்பகுதி வட்டார வளர்ச்சி அலுவலகத்தில்‌ 25 கைப்பிரதிகளும்‌, 
காவல்‌ உதவி ஆய்வாளருக்கு புதிய ஏற்பாடுகளும்‌ விநியோகிக்கப்பட்டது. 
ஞாயிறு பள்ளி ஆராதனைகளில்‌ கலந்துகொள்கிற இப்பணித்தள ஊழியருடைய 
பராமரிப்பில்‌ உள்ள நம்மக்கள்‌ நலத்திட்டப்‌ பிள்ளைகள்‌ 96 பேர்‌ தவறாமல்‌ 
கலந்து கொள்கிறார்கள்‌. அடிக்கடி சுகவீனப்படுவதினால்‌ குடும்பத்தினரால்‌ 
வெறுப்பைச்‌ சம்பாதித்த 16 வயதான அனுஷாவிற்கு ஜெபத்தினால்‌ கிடைத்த 
அற்புத சுகத்திற்காகவும்‌ கர்த்தரைத்‌ துதியுங்கள்‌! மூச்சுவிட சிரமப்பட்டு வரும்‌ 
அஜீத்‌ என்ற 15 வயது சிறுவனுக்காகவும்‌, அனிதாவையும்‌, அவளுடைய 
மகனையும்‌ ஆலய ஆராதனைக்கு வருவதற்கு தடைபண்ணும்‌ அவருடைய 

கணவனின்‌ மனமாறுதலுக்காகவும்‌ ஜெபியுங்கள்‌. 

நவம்பர்‌ 81 பக்ரிபாராவன்‌ 

அசுத்த ஆவியின்‌ கட்டிலிருந்த மாயாதேவி, கமலாதேவி, ஜீராதனிதேவி 
ஆகியோருக்கு விடுதலையின்‌ சுவிசேஷம்‌ சொல்லப்பட்டது. விபின்குமார்‌ 
இயேசுவை ஏற்றுக்‌ கொண்டதினாலும்‌, பாம்பு கடியினால்‌ பாதிக்கப்பட்ட கெளரிக்கு 
விஷம்‌ பரவாமல்‌ தேவன்‌ காத்த கிருபைக்காகவும்‌,  ஞானஸ்நானத்திற்கு 
ஆயத்தமாமிருக்கிற 6 பேருக்காகவும்‌ துதியுங்கள்‌. மாஜி இனத்தைச்‌ சேர்ந்த 
2 பிள்ளைகள்‌ இரட்சிக்கப்படவும்‌, வாலிபர்கள்‌ மத்தியில்‌ கர்த்தருடைய வசனம்‌ 
கிரியை செய்யவும்‌, வியாதிப்பட்டு மனதளவில்‌ பாதிக்கப்பட்டு 8 மாதங்களாக 
படுக்கையில்‌ இருக்கும்‌ சோபிதேவியின்‌ சுகத்திற்காகவும்‌ மற்றும்‌ இப்பணித்தள 
ஊழியருடைய தாயாரின்‌ இரட்சிப்பிற்காகவும்‌ ஜெபியுங்கள்‌. 

நவம்பர்‌ 22 கர்குரா 

தேல்ப்ஹா, தரம்பூர்‌, சோர்ஹா, ரவர்குரு, பைரா, பதேஹாகஞ்ச்‌ ஆகிய 
இடங்களில்‌ தடையில்லாமல்‌ பின்தொடர்‌ ஊழியம்‌ செய்யப்பட்டது. முரார்பூர்‌, 
லால்கஞ்ச்‌, டேமாதேஹ்பூர்‌ ஆகிய இடங்களில்‌ நற்செய்தி ஊழியம்‌ செய்யப்பட்டு, 
சுவிசேஷக்‌ கைப்பிரதிகள்‌ மற்றும்‌ நற்செய்தி புத்தகங்கள்‌ விநியோகிக்கப்பட்டன. 
கர்ப்பமாக இருந்த அர்ஜூன்‌ என்பவரின்‌ மனைவிக்கு சுகப்பிரசவத்தில்‌ 
பெண்குழந்தையை பெற்றெடுக்க தேவன்‌ உதவி செய்தார்‌. சுகவீனமாக 
இருந்த சங்கீதாதேவிக்கு தேவன்‌ சுகத்தைக்‌ கொடுத்தார்‌. அசுத்த ஆவியின்‌ 
பிடியிலிருந்து ஜாக்ரிதிதேவிக்கு தேவன்‌ விடுதலை கொடுக்கவும்‌, அனித்தா 
தேவியின்‌ மகள்‌ ராதாகுமாரிக்குக்‌ காணப்படும்‌ திருமணத்‌ தடை நீங்கவும்‌, 
இப்பணித்தள ஊழியரின்‌ மகள்‌ சுமனுடைய வலதுகாலில்‌ காணப்படும்‌ 
வேதனையிலிருந்து சுகம்‌ கிடைக்கவும்‌ ஜெபியுங்கள்‌. 

நவம்பர்‌ 23 மான்பூர்‌ 
பஹார்தலி, சிமரியா, மான்ஷா, பைஜல்‌, நராவத்‌, ஆகிய கிராமங்களில்‌ செய்யப்பட்ட 
பின்தொடர்‌ ஊழியத்தின்‌ வாயிலாக அனேகருக்கு புதிய ஏற்பாடுகள்‌ மற்றும்‌ 
சுவிசேஷப்‌ புத்தகங்கள்‌ விநியோகிக்கப்பட்டன. இயேசுவை சொந்த இரட்சகராக 
ஏற்றுக்கொண்டு திருமுழுக்குப்‌ பெற்றுக்கொண்ட 10 பேருக்காகவும்‌, 
விசுவாசியான அனிதா தன்னுடன்‌ வேலை செய்த ஒரு சகோதரியின்‌ குழந்தை 
வியாதிப்பட்டு மிகவும்‌ மோசமான இருந்த நிலையில்‌ ஜெபித்தபோது தேவன்‌ 
அந்தக்‌ குழந்தைக்கு அற்புத சுகத்தைக்‌ கொடுத்தார்‌. கடந்த 18 வருடங்களாக 

தவறான தொடர்பிலும்‌ குடிப்பழக்கத்திற்கும்‌ அடிமையாகியுள்ள சந்தோஷ்குமார்‌ 
என்பவர்‌ மனந்திருந்தி சந்தோஷமாக வாழவும்‌, திருமுழுக்கு பெற்றுக்கொள்ள 
தயக்கம்‌ காட்டுகின்ற முன்னிதேவி, சுதாமா மஹத்தோ, உமேஷ்சர்மா 
ஆகியோருக்காகவும்‌, இப்பணித்தள ஊழியரின்‌ பெற்றோரின்‌ இரட்சிப்பிற்காகவும்‌ 
ஜெபியுங்கள்‌. 

நவம்பர்‌ 24 கோடர்மா 

மகுலி, அம்பா, பேல்காட்‌, சைத்பூர்‌ ஆகிய புதிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக 800 பேருக்கு சுவிசேஷம்‌ அறிவிக்கப்பட்டது. 
மோகன்பூர்‌, தோப்கா, கராரி, மான்பூர்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. மூன்று மாதங்களாக வயிற்றுவலியினால்‌ பாதிக்கப்பட்டிருந்த 
தன்வதி மஹிக்கு ஜெபத்தின்‌ வாயிலாக கிடைத்த சுகத்திற்காகத்‌ துதியுங்கள்‌. 
புஷ்பாதேவி, கஞ்சன்மஸி, முன்னிமஸி, ஆர்த்தி, தெத்ரியா ஆகியோருக்கு 
கர்ப்பத்தின்‌ கனியைக்‌ கொடுத்து கர்த்தர்‌ ஆசீர்வதிக்கும்படியாகவும்‌, 
இப்பணித்தளத்தில்‌ சத்துருவின்‌ போராட்டங்கள்‌ மாறவும்‌ ஜெபியுங்கள்‌. 
இக்கோட்டத்தின்‌ தலைமையிடமாக இப்பணித்தளம்‌ செயல்பட்டு வருகிறது. 
ஊழியர்களுக்கான மாதந்திரக்‌ கூடுகை மாதத்தில்‌ 2 நாட்கள்‌ நடத்தப்படுகிறது. 
ஒவ்வொறு புதன்கிழமையும்‌ தேசத்தின்‌ எழுப்புதல்‌, இப்பணித்தள ஊழியத்தின்‌ 
முன்னேற்றம்‌ ஆகியவற்றிற்காகவும்‌ ஜெபம்‌ ஏறெடுக்கப்பட்டு வருகிறது. 
நீண்ட நாட்களாக அபகரித்து வைக்கப்பட்டிருந்த சோசன்‌ என்பவரது நிலம்‌ 
ஜெபத்தினால்‌ மீண்டும்‌ அவர்‌ வசம்‌ வந்தது. ஏழு வருடங்களாகியும்‌ குழந்தை 
இல்லாமல்‌ இருக்கும்‌ கீதாதேவியின்‌ கர்ப்பத்தை தேவன்‌ ஆசீர்வதிக்கவும்‌, 
மதவாதிகளால்‌ அதிகமாக மிரட்டப்படுகிற இக்கோட்ட ஊழியர்‌ பர்னபாஸ்‌ 
பெங்காளியின்‌ பாதுகாப்பிற்காகவும்‌, அடிக்கடி சுகவீனப்படும்‌ இப்பணித்தள 
ஊழியரது மகளுக்காகவும்‌ ஜெபியுங்கள்‌. 

நவம்பர்‌ 85 தெக்காரி 

சக்மட்‌, சியாஜன்பூர்‌, ராணிகஞ்ச்‌, நிசுர்பூர்‌, உத்ரேன்‌, சட்வா, தெத்ரியா, நாம்நகர்‌ 
போன்ற கிராமங்களில்‌ பின்தொடர்‌ ஊழியம்‌ செய்யப்பட்டது, விசுவாசிகளின்‌ 
வீடுகளில்‌ ஜெபக்‌ கூடுகை நடத்தப்பட்டுவருகிறது. பாம்பு கடியினால்‌ 
பாதிக்கப்பட்டி ருந்த குட்டுதேவிக்காக ஜெபித்த ஜெபத்தைக்‌ கேட்ட தேவன்‌ 
அவரது ஜீவனை காத்தார்‌. மனஅழுத்தத்தினால்‌ பாதிக்கப்பட்டிருந்த கிருஷ்ணா 
குமாரின்‌ அம்மாவுக்கு கிடைத்த சுகத்திற்காக துதியுங்கள்‌! திருமணமாகி 
ஆண்டுகள்‌ பல ஆகியும்‌ பிள்ளையில்லாதிருக்கிற பினித்தாதேவி, பிங்கிதேவி, 

ரூபிதேவி, பூஜாதேவி, குசும்தேவி, சசிகலாதேவி, ரானிதேவி ஆகியோரது 
கர்ப்பத்தை தேவன்‌ ஆசீர்வதிக்கவும்‌, இப்பணித்தள ஊழியக்காரருக்கு 
செய்யப்படவுள்ள கண்‌ அறுவைசிகிச்சைக்காகவும்‌ ஜெபியுங்கள்‌. ஜெபத்தின்‌ 
வாயிலாக பஞ்சரத்னாவிற்கு கிடைத்த விடுதலைக்காகத்‌ துதியுங்கள்‌. 
சபை விசுவாசிகள்‌ ஆவிக்குரிய வாழ்வில்‌ வளரவும்‌, இப்பணித்தள சபை 
வளர்ச்சிக்காகவும்‌ ஜெபியுங்கள்‌. 

நவம்பர்‌ 26 ர.”.பிகஞ்ச 
இக்கோட்டத்தின்‌ அனைத்து ஊழியர்கள்‌ கலந்துகொண்ட உபவாசக்‌ கூடுகை 
இப்பணித்தளத்தில்‌ நடத்தப்பட்டது. சிறுவர்‌ கிளப்‌ மற்றும்‌ ஞாயிறு பள்ளி 
ஊழியங்கள்‌ தடையின்றி நடத்தப்பட்டு வருகிறது. நான்கு வருடங்களாக 
சுகவீனமாகயிருந்த விசுவாசி கோசிலா தேவியின்‌ கணவர்‌ கிருஷ்ணாவிற்கு 
கர்த்தர்‌ கொடுத்த அற்புத சுகத்திற்காகவும்‌ துதியுங்கள்‌. கடந்த நான்கு 
வருடங்களாக உதிரப்போக்கு பிரச்சினையினால்‌ அவதிப்படும்‌ அனித்தாதேவி, 
சுகவீனமாக இருக்கும்‌ 9 மாத குழந்தை பிரியா ஆகியோரின்‌ சுகத்திற்காகவும்‌, 
இரண்டாம்‌ ஆண்டு இஞ்ஜினியரிங்‌ படிக்கிற இப்பணித்தள ஊழியரின்‌ மகன்‌ 
அஜய்க்காகவும்‌, பத்தாம்‌ வகுப்பு படிக்கிற மகள்கள்‌ பூனம்‌ குமாரி மற்றும்‌ 
நிஷா குமாரி ஆகியோருக்காகவும்‌ ஜெபியுங்கள்‌. 

நவம்பர்‌ 27 குராரூர்‌ 

70 பேருக்கு சுவிசேஷம்‌ அறிவித்ததின்‌ வாயிலாக கோவிந்த்குமார்‌ மாஞ்ஜி, 
மோனிகாகுமாரி ஆகியோர்‌ இரட்சிப்பின்‌ அனுபவத்துக்குள்‌ வந்துள்ளனர்‌. தனது 
வயலில்‌ வேலை செய்து கொண்டிருக்கும்‌ போது திடீரென மயங்கிவிழுந்த 
பிரமிளாதேவி தபேஷ்வர்தாஸ்‌ ஜெபித்தால்‌ சுகமானார்‌. சிலரின்‌ இடையூறால்‌ 
பத்திரபதிவு செய்யப்படாமல்‌ இருந்த ரேணுதேவியின்‌ நிலம்‌ தொடர்‌ ஜெபத்தால்‌ 
பதிவு செய்யப்பட்டது. துதியுங்கள்‌! திருமணமாகி எட்டு வருடங்களாக 
குழந்தையின்றி இருக்கும்‌ பேபிதேவியின்‌ கர்ப்பம்‌ ஆசீர்வதிக்கப்பட்டு அவருக்கு 
குழந்தை பாக்கியம்‌ கிடைக்கவும்‌, வேலைக்காக வெளியூர்‌ சென்று வீடு 
திரும்பாதிருக்கிற சுமித்திரா தேவியின்‌ மகன்‌ விரைவில்‌ வீடு திரும்பவும்‌, 
இப்பணித்தள ஊழியருடைய உறவினர்களின்‌ இரட்சிப்பிற்காகவும்‌ ” ஜெபியுங்கள்‌. 
நவம்பர்‌ 28 மகத்‌ காலனி 
இப்பணித்தளத்தளத்தைச்‌ சுற்றியுள்ள 7 இடங்களில்‌ சுவிசேஷக்‌ கைப்பிரதிகள்‌ 
விநியோகித்து சுவிசேஷம்‌ அறிவிக்கப்பட்டது. வாயில்‌ அடிக்கடி இரத்தம்‌ 
வந்துகொண்டிருந்த ஜிதேந்தர்குமாருக்கு ஜெபத்தினால்‌ கிடைத்த 

GEMS Action Centers 


சுகத்தினிமித்தம்‌ தொடர்ந்து ஆராதனையில்‌ கலந்து கொள்கிறார்‌. துதியுங்கள்‌! Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
“A விே பியி ஈக்கும்‌ போக்‌ உபாக்யாம்‌ ப்‌ ப Coimbatore No.2, Anbu Nagar, 4th Street, Vadavalli Road, Edayarpalayam, 
யல்‌ அன்த அ ட்‌ ல க்‌ எ Coimbatore - 641025 Mobile : +919344824072 
இயேசுவிற்கு நண்பனாக மாறவும்‌, பிசாசின்‌ கிரியைகள்‌ அதிகமாக உள்ள Dindugal 43/20C. Samiyar Thottam, Nagal Nagar, Dindugal - 624003 Cell : +919942824035 
ப்‌ . ம்‌ A ட்‌ ச ்‌ Erode No. 34/20, Murugesan Nagar Main Road, Kumalankuttai, Erode - 638011 
அணில்‌ குமார்‌ என்பவரின்‌ குடும்பத்தில்‌ கர்த்தர்‌ விடுதலை கொடுக்கவும்‌, Cel: +919486976202 
இப்பணித்தள ஊழியருடைய பெற்றோரின்‌ சரீர ஆரோக்கியத்திற்காகவும்‌, Kodaikanal No. 1/199-1F, Packiapuram, Kodaikanal - 624101. Cell : +919443221776 
ச ப்‌ 0. . றட Kovilpatti No 11, Theppakulam street, Kovilpatti - 628501, Ph. : 04632-225890 
ப்பது ந்து அட்டம்‌ . Marthandam N.S.Building, Kulasekaram Road, Marthandam, K.K. Dist., - 629165 
நவம்பர்‌ 29 நபிநகர்‌ Cell : +919788689771, +919486357950 
த ்‌ கடம்‌ H த ட்‌ Nazareth No. 3, Dasan street, Nazareth - 628617, Ph. : 9442094110 
பின்தொடர்‌ ஊழியத்தின்‌ வாயிலாக 164 பேருக்கு புதியஏற்பாடுகள்‌ Sivakasi 3/1350/9, Sathur Road, Parraipatt, Sivakasi - 626189 Cell : +919843088840 
விநியோகிக்கப்பட்டன. இதன்‌ வாயிலாக வீரேந்திரகுமார்‌, பிரியங்காதேவி, Nagercoil 66-E, Bright street, Nagarcoil - 629009 Cell : +919894965520 
த . கா்‌ ர்‌ . த ன்‌ Tuticorin 38, Sarangapani street, Tuticorin - 2, Cell : +919442210629 
விஜய்ராம்‌, ஆசீஷ்க்குமார்‌ இரட்சிப்பின்‌ அனுபவத்துக்குள வந்துளளனர்‌. Tuticorin 39, Innaciyarpuram, 2 nd Street, Tuticorin - 628002 
. ப 5 ப ்‌ போலீசார்‌ செம்‌ ப Cell : +919442166061 
த்து எய்த கேட்டுவந்த சி.ஐ.டி மார்‌ அறம்‌ Vellore Shalom Cottage, 52, Vana Nagar, Alamelumangapuram, Vellore - 632009 
கேட்டு சமாதானமாக திரும்பிச்‌ சென்றனர்‌. அரசு அதிகாரிகள்‌, அரசியல்‌ Cell : +919952545181 
தலைவர்கள்‌ வாயிலாக எதிர்ப்புகள்‌ வராமல்‌ இருக்கவும்‌, இப்பணித்தளத்தில்‌ REGIONAL ACTION CENTERS 
்‌ ட்‌ ட்‌ ப்‌ |, சிங்‌, சுனில்‌ அப கியோர்‌ Chennai Plot No. 19-A, 3rd street, Megala Nagar, Vengaivasal - 600073, 
உள்ள எதிர்ப்பாளர்கள்‌ பிபின்‌ சிங்‌, உமேஷ்சிங்‌, சுனில்‌ பார்த்தி ஆகியோர்‌ எ 
மனந்திரும்பி இரட்சிக்கப்படவும்‌, இப்பணித்தள ஊழியக்காரரின்‌ உறவினர்களின்‌ Coimbatore No. 7, Laxmi puram, 4st Cross, EB Colony, TVS Nagar, Coimbatore - 641025 
க்கல்‌ ல ப்‌ Cell : 9442934613 
இரட்சிப்பிற்காகவும்‌ ஜெபியுங்கள்‌. Trichy Mahanaim, 1, Abdul Gazoor street, Kajah Nagar - 620020 Cell : +919443555577 
நவம்பர்‌ 30 சீர்க்கி Tirunelveli 14/109A, 10th Street, Shanthi Nagar, Palayamkottai - 627002 Cell: +919443113322 
கோல்கா, ராஜ்பூர்‌, நிஷ்கா, படிரியா, சோக்கடா, டிகாரிபூர்‌ ஆகிய கிராமங்களில்‌ General Action Center - TamilNadu 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ GEMS, No. 14, Jeba Nagar, Vasanthapuram South, Near Vijaya Garden, 
செய்யப்பட்ட ராவாப்‌ என்ற கிராமத்தில்‌ நற்செய்தி ஊழியத்தின்‌ வாமிலாக Tirunelveli - 627005 Email : nellaioffice@gemsbihar.org Mobile : 9488771655 
பி அ: ம செம்‌ க்‌ கள்‌ விறியோகிச்‌ 6 ர Promotional Coordination Center - TamilNadu 
கைப்பிரதிகள்‌ மற்றும்‌ நற்செய்தி புத்தகங்கள்‌ விநியோகித்து 66 பேருக்கு No. 21, Sharon Church Street, Booman Nagar, Madurai-625018 
சுவிசேஷம்‌ அறிவிக்கப்பட்டது. பாம்பு கடியினால்‌ பாதிக்கப்பட்ட சந்தோஷ்‌ Email : tnpromotions@gemsbihar.org Mobile : +919865583563 
குமாருக்கு கர்த்தர்‌ அற்புதமான சுகத்தைக்‌ கொடுத்தார்‌. எதிர்ப்புகள்‌ மத்தியிலும்‌ OTHER STATE ACTION CENTERS 
ற்ற அம்‌ கன்ட வல்ல வ்கி Bangalore No. B-9, Gogappa Layout, Near Railway Gate, K G Halli, A C Post, 
மி ்‌்‌ ட ர ன்‌ த ல்லி . த ட ன்‌ . Bangalore - 560045 Tel: +91 9448517025 
திருமணமாகி எட்டு வருடங்களாகியும்‌ குழந்தைப்‌ பாக்கியம்‌ இல்லாதிருக்கும்‌ Navi Mumbai Plot No 58, Nandanvan CHS, Lane - 3, Sector - 17, Nerul (East), 

